



# ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..

**ప్రజానావ** పాఠక సుహృదయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Rangareddy, Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad రంగారెడ్డి | సంపుటి : 01 | సం.చిక : 03 | సురువారం | 28 మే, 2026



**సీట్ పేపర్ లీక్ కేసులో మరో ఇద్దరు అరెస్ట్**

మహారాష్ట్రకు చెందిన డాక్టర్, కోచింగ్ ఫ్యాకల్టీ అదుపులోకి

కేసులో అరెస్టుల సంఖ్య 13కు పెరిగింది



## విషాదం

అప్పుల భూతానికి ఒకే కుటుంబంలో నలుగురు బలి


భార్య, పిల్లలను చంపి మామిడి తోట కౌలుదారు ఆత్మహత్య

2

## చెరువు శిఖాన్ని ఆక్రమించిన మైహోమ్ సంస్థ?

- మాదాపూర్ ఐటీ కారిడార్ లో కోట్ల విలువైన స్థలం కబ్జా చేసి కథలు అల్లిన వైనం
- స్వాభీనం చేసుకున్న హైద్రా

ఐటీ కారిడార్ లోని మాదాపూర్ లో చెరువును మాయం చేసి, కోట్ల విలువైన భూమిని స్వాహి చేయాలనే కబ్జాదారుల కుట్రలను హైద్రా ఆక్రమించి, ప్రముఖ నిర్మాణ సంస్థ మైహోమ్ చెరువు శిఖాన్ని ఆక్రమించి భవన నిర్మాణాలకు సిద్ధపడిన వైనాన్ని బట్టబయలు చేస్తూ, రంగారెడ్డి జిల్లా శేరిలింగంపల్లి మండలం ఖానామేట్ విలేజ్ సర్వే నంబరు 7లో ఉన్న 6.05 ఎకరాల ఈడలకుంటను కబ్జాల చెర నుంచి విడిపించింది.



## అక్రమ వలసలపై ఉక్మపాదం

చౌరబాటుదారులతో జాతీయ భద్రతకు పాపాల్



## అకాల బీభత్సం



- ఉరుములు, ఈడురుగాలులతో తెలంగాణలో భారీ వర్షం
- కొనుగోలు కేంద్రాల్లో తడిసిన వేలాది ధాన్యం బస్తాలు
- కల్లాల్లోనే కొట్టుకుపోయిన వడ్లు.. రైతుల ఆవేదన
- ప్రభుత్వ నిర్లక్ష్యంతోనే నష్టం జరిగిందంటూ మండిపాటు
- గన్నీ సంచలు, లారీల కొరతపై రైతుల తీవ్ర ఆగ్రహం
- పలు జిల్లాల్లో చెట్లు, విద్యుత్ స్తంభాలు కూలి అంతరాయం
- ధాన్యం కొనుగోలు వేగవంతం చేయాలి: సీఎం రేవంత్ రెడ్డి
- ఆరోజ్ అలర్ట్ జారీ.. అప్రమత్తంగా ఉండాలన్న వాతావరణ శాఖ

గత కొన్ని రోజులుగా భానుడి భగభగలతో ఉక్కిరిబిక్కిరి అవుతున్న తెలంగాణ ప్రజలకు అకాల వర్షాలు ఎండల నుంచి తాత్కాలిక ఉపశమనం కలిగించినా, అన్నదాతలకు మాత్రం తీరని కన్నీరు మిగిల్చాయి. మంగళవారం అర్ధరాత్రి నుంచి రాష్ట్రంలోని పలు జిల్లాల్లో ఉరుములు, మెరుపులు, బలమైన ఈడురుగాలులతో కూడిన భారీ వర్షం బీభత్సం సృష్టించింది. ఈ అకాల వర్షాల కారణంగా ఐకేపీ, వివిధ ప్రభుత్వ కొనుగోలు కేంద్రాల్లో, కల్లాల్లో అరబెట్టిన పరిధాన్యం పూర్తిగా తడిసి ముద్దయింది. మరికొన్ని చోట్ల వరద ఉధృతికి వడ్లు కుప్పలు కొట్టుకుపోయాయి. ప్రభుత్వ నిర్లక్ష్యం వల్లే తాము నష్టపోయామని, తడిసిన ధాన్యాన్ని తక్షణమే మద్దతు ధరతో కొనుగోలు చేయాలని డిమాండ్ చేస్తూ రాష్ట్రవ్యాప్తంగా రైతులు ఆందోళనకు దిగారు.



## మహిళల చేతుల్లో సౌరశక్తి!

ఇది దేశ చరిత్రలో ప్రథమం : డిప్యూటీ సీఎం భట్టి, మంత్రి సీతక్క రూ.3 కోట్ల విలువైన సోలార్ ప్లాంట్ ప్రారంభించిన మంత్రులు

మహిళల ఆర్థిక స్వావలంబన కోసం రాష్ట్ర ప్రభుత్వం చేపడుతున్న కార్యక్రమాలు దేశానికే ఆదర్శంగా నిలుస్తున్నాయని, ఇందులో భాగంగా సౌర విద్యుత్ ప్రాజెక్టును మహిళా సంఘాలకు అప్పగించడం దేశ చరిత్రలోనే తొలిసారి అని ఉప ముఖ్యమంత్రి భట్టి విక్రమార్క పేర్కొన్నారు. ఖమ్మం జిల్లా మధిర నియోజకవర్గం ఎర్రపాలెం మండలం వెంకటాపురం గ్రామంలో బుద్ధవారం పర్యటించిన ఆయన, పలు అభివృద్ధి కార్యక్రమాలకు శంకుస్థాపనలు చేశారు. అనంతరం ఇందిరా మహిళా శక్తి పథకంలో భాగంగా మహిళా స్వయం సహాయక సంఘాల ఆధ్వర్యంలో ఏర్పాటు చేసిన సోలార్ పవర్ ప్లాంట్ ను సీతక్కతో కలిసి ఆయన ప్రారంభించారు.

## ముస్లిం సోదరులకు రేవంత్ రెడ్డి బక్రీద్ శుభాకాంక్షలు

- త్యాగానికి, దైవచింతనకు ప్రతీక బక్రీద్ పండుగ: సీఎం రేవంత్ రెడ్డి
- కష్టాలు ఎదురైనా సత్య మార్గంలో నడవాలనే సందేశాన్ని ఇస్తుంది: ముఖ్యమంత్రి
- తమకున్న దానిలో పేదలకు దానం చేయడమే గొప్ప దాతృత్వం అని వెల్లడి



**మైవేటుకు ఫెటర్ జెట్ ఛాన్స్**

- ఏఎమ్సీఏ అభివృద్ధికి కేంద్రం చరిత్రాత్మక నిర్ణయం
- టాటా, ఎల్ఎండీబీ, భారత్ ఫోర్ట్ కన్సల్టియాలకు అవకాశం

**అవసరమైతేనే బయటికి రండి**

పెరుగుతున్న ఎండలపై ప్రధాని హెచ్చరిక!

డీసైండ్రేషన్ నుంచి జాగ్రత్తగా ఉండాలన్న మోటి మట్టికుండల్లో తానునీరు ఏర్పాటు చేయాలి

**ఎస్ఐఆర్ కు సుప్రీంకోర్టు ట్రేన్ సిగ్నల్**

ప్రత్యేక సమగ్ర సవరణ ప్రక్రియ నిలిపివేయలేమన్న ధర్మాసనం





# వనపర్తిలో విషాదం

అప్పుల భూతానికి ఒకే కుటుంబంలో నలుగురు బలి

భార్య, పిల్లలను చంపి మామిడి తోట కౌలుదారు ఆత్మహత్య

చనిపోయే ముందు కన్నీరు పెట్టించే సర్వీ, వాయిస్ రికార్డింగ్స్

ప్రజానావ, వనపర్తి: అప్పుల భూతం, వడ్డీ వ్యాపారాల వేధింపులు ఒక నిండు కుటుంబాన్ని బలితీసుకున్నాయి. మామిడి తోటలు కౌలుకు తీసుకున్న ఓ రైతు సరైన దిగుబడులు రాక అప్పులపాలయ్యాడు. అప్పులు తీర్చడానికి ప్రైవేటు బ్యాంకులో ఇంటిని తనఖా పెట్టాడు. రెండు నెలలుగా వాయిదాలు చెల్లించకపోవడంతో ప్రైవేటు రుణ సంస్థ నుంచి ఒత్తిడి ఎక్కువైంది. అదేవిధంగా అప్పులు ఇచ్చిన వారి వేధింపులు పెరిగాయి. వారి వేధింపులు తట్టుకోలేక భార్య, కుమారుడు, కుమార్తెను తాళ్లతో కట్టిసి తోటలో ఉన్న నీటి సంపుల్ వద్దే తాము ఆనంతరం ఉరి వేసుకొని ఆత్మహత్యకు పాల్పడ్డారు. వనపర్తి జిల్లా ఖిల్లా వరం మండలం సర్పైలాపూర్ గ్రామ శివారులో బుద్ధవారం తెల్లవారుజామున చోటు చేసుకుంది. మహబూబ్ నగర్ జిల్లా దేవరకర్ల మండలం డోకూర్లు చెందిన మామిడి తోట గుత్తేదారు గగ్గల్ల నరసింహ (36) వనపర్తి జిల్లా ఖిల్లాఫునపురం మండలం సర్పైలాపూర్లో మామిడి తోటను నాలుగేళ్లుగా కౌలుకు తీసుకొని కుటుంబాన్ని పోషించుకుంటున్నాడు. ఇంటిపై తీసుకున్న రుణం కిస్సీలు చెల్లించాలని ఒత్తిడి చేసి, మానసికంగా నన్ను ఇబ్బందులకు గురి చేశారు. వేధింపులు తట్టుకోలేక నర్సింహ కుటుంబ సభ్యులను చంపి ఆత్మహత్య చేసుకున్నాడు. నరసింహ భార్య హేమలత (31), కుమారుడు సాయి నిహాల్ (15), సాహితీ (13) లను చేతులు కట్టిసి మామిడి తోటలోని సంపుల్ వేసి ముంచడంతో మృతి చెందారు. నరసింహ ఆత్మహత్య చేసుకునే ముందు అప్పుల బాధతో వేధించిన వారి సమాచారం వివరాలు తెలుపుతూ సెల్ ఫోన్ స్టేట్స్ ద్వారా బంధువులకు సమాచారం అందించారు. అతడు ఆత్మహత్య చేసుకునే సమయంలో గద్యాలలోని తన వదిస (భార్య అక్క) అల్లుడు దరిశెట్టి ఫోన్ చేసి అప్పులు ఇచ్చినవారు వేధింపు లకు గురిచేస్తున్నారని తన కుటుంబ సభ్యులు నీటి సంపుల్ వద్దకున్నారని ఏడుస్తూ తెలిపి ఉరి వేసుకొని ఆత్మహత్యకు పాల్పడ్డాడు. అప్పులు చెల్లించాలని వేధిస్తున్న వారి వివరాలు సెల్ ఫోన్ లో వాయిస్ రికార్డ్ చేసి స్టేట్స్ పెట్టుకున్నాడు. రూ.60 లక్షలు అప్పు ఉంటే రూ. కోటి 20 లక్షలకు పత్రాలు రాయించుకున్నారని ఆరోపించారు. హోమ్ లోన్ వారు ఇంటి లో ఉన్న ఆభరణాలు, వస్తువులను స్వాధీనం చేసుకొని ఇంటికి నోటీసులు అందించి ఆవేదనకు గురి చేశారని వాపోయాడు. వడ్డీ వ్యాపారులకు రూ.3 వడ్డీ కడుతూ వచ్చానని అప్పుల భారం మోయలేక, చిత్రహింసలు భరించలేకపోతున్నానని బోరుమన్నాడు. మృతుడి కుటుంబ సభ్యులు మాట్లాడుతూ మృతుడి కూతురు, కుమారుడిని పాఠశాలలో ఎగతాళి చేస్తున్నారని చదువు మాన్పించి తోటలో పనులు చేయించాడని తెలిపారు. మామిడి తోటకు లక్షల అప్పులు చేసి మందలూ వేసి నష్టపోయినట్లు తెలిపారు. కుటుంబ సభ్యులు ఈ ఘటనను చూసి కన్నీరు మున్నీరయ్యారు. సంఘటన స్థలాన్ని డిఎస్పీ గిరిబాబు, సిఐ రాంబాబు, ఎస్సె వెంకటేశ్ పరిశీలించి వివరాలు సేకరించారు. ఈ ఘటనపై డీఎస్పీ గిరిబాబు మాట్లాడుతూ కొంతమంది వ్యక్తులు అనాలోచిత చర్యల వల్ల జీవితాలు నాశనం చేసుకుంటారని తెలిపారు. నరసింహ మామిడి తోటలను కౌలుకు తీసుకొని అప్పుల వారి ఒత్తిడితో కుటుంబ సభ్యులను నీళ్ల సంపుల్ వద్ద ముంచి ఆనంతరం ఆత్మహత్య చేసుకున్నట్లు తెలిపారు. మృతుడి వాయిస్ రికార్డులను పరిశీలించి కుటుంబ సభ్యుల మృతికి బాధ్యులైన వారిపై చట్ట ప్రకారం చర్యలు తీసుకుంటామని అన్నారు.

# ముస్లిం సోదరులకు ముఖ్యమంత్రి బక్రీద్ శుభాకాంక్షలు

త్యాగానికి, దైవచింతనకు ప్రతీక బక్రీద్ పండుగ

కష్టాలు ఎదురైనా సత్య మార్గంలో నడవాలనే సందేశాన్ని ఇస్తుంది

తమకున్న దానిలో పేదలకు దానం చేయడమే గొప్ప దాతృత్వం

ప్రజానావ, హైదరాబాద్: ముస్లిం సోదరుల పవిత్ర పండుగ బక్రీద్ (ఈద్-ఉల్-అజ్లా) సందర్భాన్ని పురస్కరించుకుని రాష్ట్ర ముఖ్యమంత్రి ఎ. రేవంత్ రెడ్డి ముస్లింలకు హృదయపూర్వక శుభాకాంక్షలు తెలిపారు. నిస్వార్థానికి, దైవభక్తికి, సర్వస్వ శరణాగతికి ఈ పండుగ ఒక గొప్ప ప్రతీక అని ఆయన కొనియాడారు. భగవంతుని కోసం ఎంతటి త్యాగానికైనా సిద్ధపడే మహోన్నత భావనను స్ఫూరిస్తూ, ప్రపంచవ్యాప్తంగా ఉన్న ముస్లింలు ఈ పండుగను అత్యంత భక్తిశ్రద్ధలతో జరుపుకుంటారని ముఖ్యమంత్రి ఈ సందర్భంగా పేర్కొన్నారు. ఈ పండుగ మానవాళికి త్యాగం, దాతృత్వం, విశ్వాసం మరియు మానవతావాదం వంటి గొప్ప విలువలను గుర్తు చేస్తుందని సీఎం రేవంత్ రెడ్డి అన్నారు. జీవితంలో ఎన్ని కష్టాలు, సవాళ్లు ఎదురైతేనాటికీ, భగవంతునిపై ఆశ్రయించే సమర్థతతో సత్య మార్గంలో ముందుకు సాగాలనే అమూల్యమైన సందేశాన్ని బక్రీద్ అందిస్తుందని ఆయన వివరించారు. కష్టకాలంలో తమకు ఉన్న దాంట్లోనే కొంత భాగాన్ని నిరుపేదలకు, అవసరార్థులకు దానం చేయడమే అన్నింటికన్నా మిన్నయైన దాతృత్వమనే స్ఫూర్తిదాయక సిద్ధాంతాన్ని బక్రీద్ ప్రపంచానికి చాటిచెబుతుందని ముఖ్యమంత్రి స్పష్టం చేశారు.



# అకాల వర్షం బీభత్సం

- ఉరుములు, ఈదురుగాలులతో భారీ వర్షం
- కొనుగోలు కేంద్రాల్లో తడిసిన వేలాది ధాన్య బస్తాలు
- కల్లాల్లోనే కొట్టుకుపోయిన వడ్లు, రైతుల ఆవేదన
- ప్రభుత్వ నిర్లక్ష్యంతోనే నష్టం జరిగిందంటూ మండిపాటు
- గన్నీ సంఘాలు, లాఠీల కొరతపై రైతుల తీవ్ర ఆగ్రహం
- పలు జిల్లాల్లో కూలిన చెట్లు, విద్యుత్ స్తంభాలు
- ధాన్యం కొనుగోళ్లు వేగవంతం చేయాలి: సీఎం
- ఆరెంజీ అలర్ట్ జారీ.. అప్రమత్తం: వాతావరణ శాఖ

ప్రజానావ, హైదరాబాద్: గత కొన్ని రోజులుగా భూమి భగభగలతో ఉక్కిరిబిక్కిరి అవుతున్న తెలంగాణ ప్రజలకు అకాల వర్షాలు ఎండల నుంచి తాత్కాలిక ఉపశమనం కలిగించినా, అన్నదాతలకు మాత్రం తీరని కన్నీరు మిగిల్చాయి. మంగళవారం ఆర్ధరాత్రి నుంచి రాష్ట్రంలోని పలు జిల్లాల్లో ఉరుములు, మెరుపులు, బలమైన ఈదురుగాలులతో కూడిన భారీ వర్షం బీభత్సం సృష్టించింది. ఈ అకాల వర్షాల కారణంగా ఐకేపీ, వివిధ ప్రభుత్వ కొనుగోలు కేంద్రాల్లో, కల్లాల్లో ఆరబెట్టిన పరిధాన్యం పూర్తిగా తడిసి ముద్దయింది. మరికొన్ని చోట్ల వరద ఉధృతికి వడ్ల కప్పలు కొట్టుకుపోయాయి. ప్రభుత్వ నిర్లక్ష్యం వల్లే తాము నష్టపోయామని, తడిసిన ధాన్యాన్ని తక్షణమే మద్దతు ధరతో కొనుగోలు చేయాలని డిమాండ్ చేస్తూ రాష్ట్రవ్యాప్తంగా రైతులు ఆందోళనకు దిగారు.

పలు జిల్లాల్లో భారీ వర్షపాతం..

నిలిచిన విద్యుత్ సరఫరా

రాష్ట్రంలో కురిసిన అకాల వర్షాలకు సిద్దిపేట జిల్లా ముత్తూర్లో అత్యధికంగా 12.3 సెంటీమీటర్ల వర్షపాతం నమోదయింది. అలాగే మహబూబ్ నగర్ జిల్లా భూత్పూర్ మండలంలో 11 సెం.మీ., నాగర్ కర్నూల్ జిల్లా తిమ్మాజీపేటలో 8.4 సెం.మీ., నల్లగొండ జిల్లా గుండ్లపల్లిలో 6.2 సెం.మీ. చొప్పున వర్షం కురిసింది. భారీ ఈదురుగాలుల దాడికి మెదక్, సిరిసిల్ల, పెద్దపల్లి, సంగారెడ్డి జిల్లాల్లో చెట్లు, విద్యుత్ స్తంభాలు విరిగిపడటంతో రవాణాకు అంతరాయం ఏర్పడటమే కాకుండా గంటల తరబడి విద్యుత్ సరఫరా నిలిచిపోవడంతో స్థానికులు తీవ్ర ఇబ్బందులు పడ్డారు. మెదక్ జిల్లాలోని మెదక్, హవేలీ ఘనపూర్, పాపన్నపేట, కుల్పూర్, కౌడిపల్లి, బిలిపెచెడ్, చిన్న శంకరంపేట, రామాయంపేట, చేగుంట మండలాల్లో కల్లాలు పూర్తిగా నీట మునిగాయి.



## కళ్లముందే కొట్టుకుపోతున్నా పట్టించుకోరా? అల్లాడుతున్న అన్నదాత

రెక్కలు ముక్కలు చేసుకుని, అప్పులు తెచ్చి ఆరుగాలం శ్రమించి పండించిన పంట కళ్లముందే నీటిపాలు కావడంతో రైతులు కన్నీటి పర్యంతమవుతున్నారు. సకాలంలో కొనుగోలు కేంద్రాలు ప్రారంభించకపోవడం, ప్రారంభించినా అరకొరగా కొనడం, నెలల తరబడి గన్నీ సంఘాలు అందజేయకపోవడం వల్లే ఈ పరిస్థితి దాపురించిందని రైతులు ఆరోపిస్తున్నారు. తీరా కాంటాలు పూర్తి చేసినా లాఠీల కొరతతో లోడింగ్ చేయకపోవడం వల్ల బస్తాల్లో నింపిన ధాన్యం సైతం తడిసిపోయిందని ఆవేదన వ్యక్తం చేస్తున్నారు. దీనికి తోడు మిల్లింగ్ కేంద్రాల వద్ద తరుగు పేరుతో మిల్లర్లు దోపిడీకి పాల్పడుతున్నారని, ప్రభుత్వం తక్షణమే స్పందించి తడిసిన, రంగుమారిన ధాన్యాన్ని ఎలాంటి ఆంక్షలు లేకుండా కనీస మద్దతు ధరకు కొనుగోలు చేయాలని డిమాండ్ చేస్తున్నారు.

ముఖ్యమంత్రి ఆదేశాలు.. యంత్రాంగం అలర్ట్

రాష్ట్రంలో నెలకొన్న అత్యవసర పరిస్థితులు, వాతావరణ శాఖ 'ఆరెంజీ అలర్ట్' జారీ చేసిన నేపథ్యంలో ముఖ్యమంత్రి రేవంత్ రెడ్డి ఉన్నతాధికారులతో అత్యవసర సమీక్ష నిర్వహించి తీలక ఆదేశాలు జారీ చేశారు. రాష్ట్రంలో భారీ వర్షాలు, బలమైన ఈదురుగాలులపై యంత్రాంగం నిరంతరం అలర్ట్ గా ఉండాలని దిశానిర్దేశం చేశారు.

ముఖ్యంగా ధాన్యం కొనుగోలు కేంద్రాల్లో రైతులకు ఎలాంటి ఇబ్బందులు తలెత్తకుండా అదనపు ఏర్పాట్లు చేయాలని, కొనుగోలు ప్రక్రియను మరింత వేగవంతం చేయాలని సీఎం స్పష్టం చేశారు. కల్లాల్లో నిల్వ ఉంచిన ధాన్యం వర్షానికి తడవకుండా అవసరమైన టార్పాలిన్లను వెంటనే అందుబాటులో ఉంచాలని సూచించారు. ఇప్పటికే కొనుగోళ్లు పూర్తయిన కేంద్రాల నుంచి టార్పాలిన్లను తక్షణమే కొరత ఉన్న ప్రాంతాలకు తరలించాలని, రైతుల ధాన్యపు భద్రతకే మొదటి ప్రాధాన్యం ఇవ్వాలని అధికారులను ఆదేశించారు.

రానున్న మూడు గంటల్లో వర్షాలు..

తెలంగాణలోని పలు జిల్లాలకు వాతావరణ శాఖ రానున్న రోజుల్లోనూ మోస్తరు నుంచి భారీ వర్షాలు కురిసే అవకాశం ఉందని హెచ్చరించింది. వర్షం కురిసే సమయంలో గంటకు 30 నుంచి 40 కిలోమీటర్ల వేగంతో బలమైన ఈదురుగాలులు వీసాయని, పిడుగులు పడే ముప్పు కూడా ఉందని అధికారులు తెలిపారు. హైదరాబాద్ తో పాటు జనగామ, మహబూబ్ నగర్, మేడ్చల్, ఖమ్మం, భద్రాద్రి కొత్తగూడెం, రంగారెడ్డి, సంగారెడ్డి, సిద్దిపేట జిల్లాలకు ప్రత్యేక హెచ్చరికలు జారీ అయ్యాయి. అత్యవసర పరిస్థితుల్లో కంట్రోల్ రూమ్ అధికారులు వెంటనే స్పందించేలా చర్యలు తీసుకోవాలని, ప్రజలు అవసరమైతే తప్ప ఇళ్ల నుంచి బయటకు రాకూడదని ముఖ్యమంత్రి రేవంత్ రెడ్డి విజ్ఞప్తి చేశారు.

# మహిళల చేతుల్లో సొలార్ శెడ్డి!

ఇది దేశ చరిత్రలో ప్రథమం : డిప్యూటీ సీఎం భట్టి, మంత్రి సీతక్క రూ.3 కోట్ల విలువైన సొలార్ ప్లాంట్ ప్రారంభించిన మంత్రులు

ప్రజానావ, ఎర్రపాలెం/గుధుర: మహిళల ఆర్థిక సాధికారతకు తెలంగాణ ప్రభుత్వం చారిత్రక అడుగు వేసిందని ఉప ముఖ్యమంత్రి భట్టి విక్రమార్కు పేర్కొన్నారు. ఖమ్మం జిల్లా మధుర నియోజకవర్గంలోని వెంకటాపూర్ గ్రామంలో మహిళా స్వయం సహాయక సంఘాల ఆధ్వర్యంలో ఏర్పాటు చేసిన రూ.3 కోట్ల విలువైన సొలార్ పవర్ ప్లాంట్ ను మహిళా శిశు సంక్షేమ శాఖ మంత్రి సీతక్కతో కలిసి ఆయన ప్రారంభించారు. ఈ సందర్భంగా భట్టి మాట్లాడుతూ.. మహిళా సంఘాల చేతుల్లో సొలార్ పవర్ ప్రాజెక్టులు పెట్టడం దేశ చరిత్రలోనే తొలిసారి అని అన్నారు. మహిళలకు ఆర్థికంగా బలం చేకూర్చేందుకు ప్రభుత్వం పెట్రోల్ బంకులు, క్యాంటీన్లు, పసుపు బాయిలర్ ఫ్లాంట్లు, సొలార్ ప్రాజెక్టుల బాధ్యతలు అప్పగిస్తోందని తెలిపారు. వెంకటాపూర్ సొలార్ ప్లాంట్ ద్వారా మహిళా సంఘాలకు రోజుకు రూ.14 వేల నుంచి రూ.15 వేల వరకు ఆదాయం వస్తుందని వెల్లడించారు. ప్రభుత్వం భూమితో పాటు సబ్సిడీ కూడా అందిస్తోందని, ఉత్పత్తి అయ్యే విద్యుత్తును డిస్కంలకు కొనుగోలు చేసేలా ఒప్పందాలు కుదిరాయని చెప్పారు. 2030 నాటికి రాష్ట్రంలో 20 వేల మెగావాట్ల సౌర విద్యుత్ ఉత్పత్తి లక్ష్యంగా పెట్టుకున్నామని భట్టి తెలిపారు. ప్రతి జిల్లాలో ఇలాంటి ప్రాజెక్టులు ఏర్పాటు చేయాలని ప్రభుత్వం యోచిస్తోందన్నారు. మహిళల



సంక్షేమం కోసం పనిచేస్తున్న ప్రభుత్వాన్ని మహిళలే కాపాడుకోవాలని, టీఆర్ఎస్ తప్పుడు ప్రచారాలను నమ్మవద్దని ఆయన సూచించారు. ఆనంతరం ఎర్రపాలెం మండలంలో రూ.5 కోట్ల వ్యయంతో చేపట్టిన పలు అభివృద్ధి పనులను

డిప్యూటీ సీఎం ప్రారంభించారు. ఇందులో 132/33 కేవీ సబ్స్టేషన్, 33/11 కేవీ సబ్స్టేషన్, హెచ్పీ పెట్రోల్ బంక్, పసుపు బాయిలర్ ప్లాంట్ తదితర ప్రాజెక్టులు ఉన్నాయి.

# చెరువు శిఖాన్ని ఆక్రమించిన మైహోమ్ సంస్థ?

మాదాపూర్ ఐటీ కారిడార్ లో కోట్ల విలువైన స్థలం కబ్జా చేసి కథలు అల్లిన వైనం?

మాదాపూర్ ఐటీ కారిడార్ లో కోట్ల విలువైన స్థలం కబ్జా చేసి కథలు అల్లిన వైనం?

ప్రజానావ, హైదరాబాద్: ఐటీ కారిడార్ లోని మాదాపూర్ లో చెరువును మాయం చేయాలనే కట్టడందారుల ప్రయత్నాలను హైద్రా అడ్డుకుంది. రంగారెడ్డి జిల్లా శేరిలింగంపల్లి మండలం ఖానామెట్టి విలేజ్ సర్వే నంబరు 7లో ఉన్న 6.05 ఎకరాల ఈడులకుంటను కట్టాల చెర నుంచి విడిపించింది. శిల్పారామం ఎదురుగా ఉన్న తమ్మిడికుంట నిండితే వరద కాలువ ద్వారా ఈడుల కుంటకు నీరు చేరేది. ఆ కాలువలను డ్రైవర్ల చేయడంతో ఈడుల కుంటకు వరద నీరు చేరకుండా చేశారు. చెరువు రూపురేఖలు మార్చేసే.. హద్దులు చెరిపేసే.. ఇక భవన నిర్మాణాలే ఆలస్యం అనుకున్న తరుణంలో స్థానికులు హైద్రాను ఆగ్రహించారు. తమ్మిడికుంట - ఈడులకుంట - సున్నం చెరువులుగా గొలుసుకట్టుగా ఉన్న వాటిలో ఈడుల కుంట మాయమౌతోందని హైద్రాకు ఫిర్యాదు చేశారు. దీనిపై నేషనల్ గ్రీన్

ట్రిబ్యునల్ లో కూడా కేసు నమోదయ్యింది. స్థానికుల ఫిర్యాదులను క్షేత్ర స్థాయిలో పరిశీలించిన హైద్రాకు అక్కడ చెరువు ఆనవాళ్లు కనిపించాయి. గ్రామ, రెవెన్యూ రికార్డుల మేరకు 6.05 ఎకరాల చెరువున్నట్లు నిర్ధారించుకుంది. ఇదే విషయాన్ని నేషనల్ రిమోట్ సెన్సింగ్ సెంటర్ శాటిలైట్ చిత్రాలు కూడా నిర్ధారించాయి. దీంతో మంగళవారం చెరువు హద్దులు నిర్ధారించి ఫెన్సింగ్ చేసింది. 6.05 ఎకరాల ఈడులకుంటకు తోడ్పా.. ఆ పక్కనే సర్వే నంబరు 11/37లో ఉన్న 5.16 ఎకరాల ప్రభుత్వ భూమిని కూడా హైద్రా కాపాడింది. మొత్తం 11.21 ఎకరాల భూమిని కాపాడినట్లు అయ్యింది. ఇలా మొత్తం మాదాపూర్ లోనే దాదాపు రూ. 1800 కోట్ల విలువైన భూమిని హైద్రా మంగళవారం కాపాడింది. ఈ భూమి చుట్టూ హద్దులు నిర్ధారించి ఫెన్సింగ్ చేసింది.



# ప్రతి గ్రామానికి హైస్పీడ్ ఇంటర్నెట్!

- తెలంగాణలో టీ-ఫైబర్ కేంద్రం గ్రీన్ సిగ్నల్
- అమెండేడ్ భారత్ నెట్ కింద డిజిటల్ తెలంగాణకు బలమైన పునాది
- సీఎం రేవంత్, మంత్రి శ్రీధర్ బాబుతో కేంద్ర మంత్రి సింధుయా వీడియో కాన్ఫరెన్స్
- పెండింగ్ నిధుల విడుదల, ఒప్పందాల వేగవంతంపై కీలక చర్చ
- మొదటి దశలో 3,089 గ్రామాల్లో డిజిటల్ కనెక్టివిటీ పునరుద్ధరణ
- ప్రతి ఇంటికి నిరంతర హైస్పీడ్ బ్రాడ్ బ్యాండ్ లక్ష్యమన్న రాష్ట్ర ప్రభుత్వం
- రంగ్ ఆల్ట్రా ఫాస్ట్ అంతరాయం లేని ఇంటర్నెట్ సేవలు అందించనున్న టీ-ఫైబర్



**ప్రజానావ, హైదరాబాద్:** తెలంగాణలో ప్రతి గ్రామానికి, ప్రతి ఇంటికి హైస్పీడ్ ఇంటర్నెట్ అందించే లక్ష్యంతో టీ-ఫైబర్ ప్రాజెక్టును వేగవంతం చేసేందుకు రాష్ట్ర ప్రభుత్వం కీలక అడుగులు వేస్తోంది. అమెండేడ్ భారత్ నెట్ ప్రోగ్రామ్ కింద టీ-ఫైబర్ అమలుపై కేంద్ర కమ్యూనికేషన్స్ మంత్రి జ్యోతిరాదిత్య సింధుయాతో ముఖ్యమంత్రి రేవంత్ రెడ్డి, ఐటీ శాఖ మంత్రి శ్రీధర్ బాబు వీడియో కాన్ఫరెన్స్ నిర్వహించారు. ఈ సందర్భంగా ప్రాజెక్టు అమలుకు సంబంధించిన ఒప్పందాన్ని త్వరితగతిన పూర్తి చేయడం, పెండింగ్ నిధుల విడుదలను వేగవంతం చేయడం వంటి అంశాలపై

చర్చించారు. మండలం నుంచి గ్రామపంచాయతీ వరకు రింగ్ నెట్ వర్క్ ఆస్తుల బదిలీపై స్పష్టమైన విధానం రూపొందించాలని సీఎం రేవంత్ రెడ్డి కేంద్ర మంత్రిని కోరారు. దీనిపై సింధుయా సానుకూలంగా స్పందించి కేంద్రం పూర్తి సహకారం అందిస్తుందని హామీ ఇచ్చారు. టీ-ఫైబర్ ద్వారా రాష్ట్రంలోని ప్రతి గ్రామపంచాయతీని రింగ్ ఆర్కిటెక్చర్ ద్వారా అనుసంధానించనున్నారు. ఒక మార్గంలో అంతరాయం ఏర్పడిన ప్రత్యామ్నాయ మార్గంలో సేవలు కొనసాగేందుకు ఈ సాంకేతికత ఉ

పయోగపడనుంది. దీంతో గ్రామీణ ప్రాంతాల్లో కూడా నిరంతర హైస్పీడ్ బ్రాడ్ బ్యాండ్ సేవలు అందుబాటులోకి రానున్నాయి. మొదటి దశలో ఉమ్మడి నిజామాబాద్, రంగారెడ్డి, ఖమ్మం జిల్లాల్లో దెబ్బతిన్న నెట్ వర్క్ ఉన్న 3,089 గ్రామాల్లో డిజిటల్ కనెక్టివిటీ పునరుద్ధరణ చేపట్టనున్నారు. భవిష్యత్ అవసరాలకు అనుగుణంగా ఆధునిక ఫైబర్ మౌలిక వసతులు కల్పించనున్నట్లు అధికారులు తెలిపారు. డిజిటల్ తెలంగాణ నిర్మాణానికి ఇది కీలక మైలురాయిగా మారనుందని ప్రభుత్వం భావిస్తోంది.



# రాష్ట్రంలో నర్సింగ్ విద్య బలోపేతానికి కృషి

- జీఎన్ఎం విద్యార్థులకు జీఎస్సీ నర్సింగ్ కాలేజీల్లో కఠిన డెవలప్మెంట్ పాస్ పోస్ట్ బేసిక్ కోర్సు లో అవకాశం
- నర్సింగ్ కౌన్సిల్ లజిస్ట్రార్ పోస్టును క్రియేట్ చేస్తున్నాం
- మిడ్ వైఫరీ కోర్సులను బలోపేతం
- మంత్రి దామోదర్ రాజనర్సింహ ఆదేశం

నర్సింగ్ విద్య ను బలోపేతం చేయాలని రాష్ట్ర ఆరోగ్యశాఖ మంత్రి దామోదర్ రాజనర్సింహ అధికారులను ఆదేశించారు. మంత్రి బుధవారం హైదరాబాదులోని డాక్టర్ బి.ఆర్ అంబేద్కర్ రాష్ట్ర సచివాలయంలో నర్సింగ్ కౌన్సిల్ బలోపేతంపై ఉన్నత స్థాయి సమీక్ష సమావేశాన్ని నిర్వహించారు. ఈ సమీక్షలో జీఎన్ఎం విద్యార్థులకు తమ కెరీర్ డెవలప్మెంట్ కోసం పోస్ట్ బేసిక్ బీఎస్సీ నర్సింగ్ కాలేజీలలో ప్రవేశాలకు అనుమతి ఇవ్వాలని మంత్రి దామోదర్ రాజనర్సింహ అధికారులను ఆదేశించారు. రాష్ట్ర ప్రభుత్వ ఆధ్వర్యంలో 10 - బీఎస్సీ నర్సింగ్ కాలేజీలను, షీజీ (ఎమ్మెస్సీ) నర్సింగ్ కాలేజీ ను ఏర్పాటు చేయాలని మంత్రి అధికారులను ఆదేశించారు. నర్సింగ్ కాలేజీలలో మిడ్ వైఫరీ కోర్సులను బలోపేతం చేసేలా కార్యాచరణ రూపొందించాలని మంత్రి దామోదర్ రాజనర్సింహ

అధికారులను ఆదేశించారు. రాష్ట్రంలో నర్సింగ్ కౌన్సిల్ రిజిస్ట్రార్ పోస్టును క్రియేట్ చేయాలని, నర్సింగ్ కౌన్సిల్ కార్యాలయానికి వివిధ పనుల కోసం వచ్చే విద్యార్థులకు, నర్సులకు కార్యాలయ ప్రాంగణంలో కనీస మౌలిక సదుపాయాలు కల్పించాలని మంత్రి అధికారులను ఆదేశించారు. ఈ సమీక్షలో రాష్ట్ర వైద్య ఆరోగ్యశాఖ ప్రభుత్వ ముఖ్య కార్యదర్శి డా. క్రిస్టియా జెడ్ చౌగ్గు, ఫ్యామిలీ వెల్ఫేర్ కమిషనర్ సంగీత సత్యనారాయణ, మెడికల్ ఎడ్యుకేషన్ డైరెక్టర్ డా. సరోధ్ర కుమార్, తెలంగాణ వైద్య విధాన పరిషత్ కమిషనర్ డా. అజయ్ కుమార్, రాష్ట్ర నర్సింగ్ కౌన్సిల్ రిజిస్ట్రార్ డా. విద్యుత్తత, తెలంగాణ వైద్య మౌలిక సదుపాయాల కల్పన సంస్థ సీఈ శశిధర్ లు, వైద్య శాఖ అధికారులు పాల్గొన్నారు.

# డేటా సెంటర్ల హాబ్ గా భారత్

- ఆసియా-పసిఫిక్ లో రెండో స్థానం.. హైదరాబాద్ అరుదైన ఘనత
- ప్రస్తుతం 1.6 గిగావాట్ల సామర్థ్యం.. నిర్మాణంలో మరో 3.1 గిగావాట్లు
- ముంబైతో పాటు హైదరాబాద్, చెన్నై, ఢిల్లీ వంటి నగరాలు వృద్ధిలో కీలకం
- ఆసియా-పసిఫిక్ లో హైదరాబాద్ ను టాప్ సెకండరీ మార్కెట్ గా గుర్తించిన నివేదిక



**ప్రజానావ, హైదరాబాద్:** భారత డేటా సెంటర్ మార్కెట్ అత్యంత వేగంగా విస్తరిస్తూ గ్లోబల్ డిజిటల్ మౌలిక సదుపాయాల రంగంలో కీలక స్థానానికి చేరుకుంటోంది. ఆసియా-పసిఫిక్ (ఏపీఏసీ) ప్రాంతంలోనే రెండో అతిపెద్ద డేటా సెంటర్ మార్కెట్ గా భారత్ నిలిచింది. ప్రస్తుతం దేశంలో 1.6 గిగావాట్ల కార్యాచరణ సామర్థ్యం ఉండగా.. మరో 3.1 గిగావాట్ల సామర్థ్యం నిర్మాణం, ప్రణాళిక దశల్లో ఉంది. ప్రముఖ ప్రాప్రీటీ కన్సల్టెన్సీ సంస్థ కువ్ మన్ అండ్ వేక్ ఫీల్డ్ నేడు విడుదల చేసిన తాజా నివేదిక ఈ విషయాలను వెల్లడించింది. దేశంలో కృత్రిమ మేధ (ఏఐ) వినియోగం పెరగడం, హైపర్ స్కేల్డ్ క్లౌడ్ విస్తరణ, సంస్థల నుంచి డిమాండ్ అధికమవుడం వంటి కారణాలతో భారత్ డిజిటల్ మౌలిక సదుపాయాలకు కీలక కేంద్రంగా మారుతోందని నివేదిక పేర్కొంది. ఈ వృద్ధికి ముంబై, హైదరాబాద్, చెన్నై, ఢిల్లీ-ఎస్ఐఆర్, పుణె, బెంగళూరు వంటి నగరాలు వెన్నుదన్నుగా నిలుస్తున్నాయి. ఈ మార్పుపై కువ్ మన్ అండ్ వేక్ ఫీల్డ్ ఎగ్జిక్యూటివ్ మేనేజింగ్ డైరెక్టర్ గౌతమ్ సరాఫ్ మాట్లాడుతూ.. "ప్రస్తుతం ప్రపంచ డేటా సెంటర్ రంగం వృద్ధిలో కొత్త దశకు చేరుకుంది. ఇక్కడ డిమాండ్ తో పాటు విద్యుత్ లభ్యత, మౌలిక సదుపాయాల సంసిద్ధత, నిర్మాణ సామర్థ్యం అత్యంత కీలకంగా మారాయి"

అని వివరించారు. ఈ మార్పులకు అనుగుణంగా భారత్ పటిష్టమైన సిఐటి ఉందని, బలమైన డిమాండ్, విస్తరిస్తున్న డెవలప్ మెంట్ పైవేలైన్, బహుళ నగరాల పర్యావరణ వ్యవస్థ దీనికి దోహదపడుతున్నాయని ఆయన తెలిపారు. **గ్లోబల్ డేటా సెంటర్ మార్కెట్ లో 9వ ర్యాంక్** భారత్ డేటా సెంటర్ మార్కెట్ కు ముంబై నగరం కేంద్రంగా నిలుస్తోంది. 2026 చివరి నాటికి ఈ నగరం 1 గిగావాట్ కార్యాచరణ సామర్థ్యాన్ని అధిగమిస్తుందని అంచనా. ఇక హైదరాబాద్, చెన్నై, ఢిల్లీ ఎస్ఐఆర్, పుణె వంటి ద్వితీయ శ్రేణి మార్కెట్లు కూడా ఈ వృద్ధికి

గణనీయంగా దోహదపడుతున్నాయి. ముఖ్యంగా హైదరాబాద్ ఆసియా-పసిఫిక్ ప్రాంతంలోనే టాప్ సెకండరీ మార్కెట్ గా, ప్రపంచవ్యాప్తంగా తొమ్మిదో స్థానంలో నిలిచిందని నివేదిక ప్రత్యేకంగా ప్రస్తావించింది. ఇది డేటా సెంటర్ మార్కెట్ స్ట్రాటజీలో హైదరాబాద్ ప్రాముఖ్యతను స్పష్టం చేస్తోంది. మరోవైపు బెంగళూరును తృతీయ శ్రేణి మార్కెట్ గా నివేదిక వర్గీకరించింది. భారతదేశ దీర్ఘకాలిక విస్తరణ ప్రణాళికలు కూడా ఎంతో ఆశాజనకంగా ఉన్నాయి. భవిష్యత్ డిమాండ్ ను దృష్టిలో ఉంచుకుని అవరేటర్లు పెద్ద ఎత్తున భూములను సేకరిస్తున్నారు. ప్రస్తుతం 10.5 గిగావాట్లకు పైగా సామర్థ్యం ఇంకా భూమి దశలోనే ఉందని, ఇది రాబోయే రోజుల్లో భారీ అభివృద్ధికి సంకేతమని నివేదిక పేర్కొంది.

# తుమ్మిడిపాటి బ్యారేజ్ పై మహా సీఎంకు రేవంత్ లేఖ

**ప్రజానావ, హైదరాబాద్:** తుమ్మిడిపాటి బ్యారేజ్ ఎత్తు, నిర్మాణంపై మహారాష్ట్రతో చర్చించేందుకు తెలంగాణ ప్రభుత్వం అడుగు ముందుకేసింది. ఈ మేరకు ముఖ్యమంత్రి ఎ. రేవంత్ రెడ్డి మహారాష్ట్ర ముఖ్యమంత్రి దేవేంద్ర ఫడ్నవీస్ కు లేఖ రాశారు. తెలంగాణ ప్రభుత్వ ప్రతినిధి బృందంతో సమావేశానికి సమయమివ్వాలని, అనుకూలమైన తేదీని త్వరగా ఖరారు చేయాలని ముఖ్యమంత్రి కోరారు. డా. బి.ఆర్. అంబేద్కర్ ప్రాణహిత - చేవెళ్ల సుజల స్రవంతి ప్రాజెక్టులో భాగంగా తుమ్మిడిపాటి వద్ద బ్యారేజ్ నిర్మించాల్సి ఉంది. మొదటి ప్రతిపాదనలో ఈ బ్యారేజ్ 152 మీటర్ల ఎత్తు నిర్మించాలనుకున్నారు. 2016 ఆగస్టు 23న జరిగిన ఇంటర్ స్టేట్ బోర్డు సమావేశంలో తుమ్మిడిపాటి వద్ద 148 మీటర్ల ఎత్తున బ్యారేజ్ నిర్మాణానికి మహారాష్ట్ర ప్రభుత్వం అంగీకరించింది. అవసరమైన అనుమతులకు సహకారం అందిస్తామని కూడా మహారాష్ట్ర అప్పట్లో తెలిపింది. ఇటీవల ప్రాణహిత చేవెళ్ల ప్రాజెక్టును పూర్తి చేయాలని నిర్ణయించిన తెలంగాణ ప్రభుత్వం ఈ అంశాన్ని పున: సమీక్షించింది. 148 మీటర్ల ఎఫ్ఆర్ఎల్ ఉత్తర తెలంగాణ నీటి అవసరాలకు సరిపోదని నిపుణులు సూచనలతో అంచనాకు వచ్చింది. అందుకే ఆదిలాపాట్ల, నిజామాబాద్, కరీంనగర్, మెదక్ జిల్లాల్లో సాగునీరు, తాగునీటి అవసరాలను దృష్టిలో ఉంచుకుని తుమ్మిడిపాటి బ్యారేజ్ ఎత్తుపై మరోసారి చర్చ అవసరమని సీఎం రేవంత్ రెడ్డి తన లేఖలో ప్రస్తావించారు. 148 మీటర్ల కంటే కొంత ఎక్కువ ఎఫ్ఆర్ఎల్ పరిశీలించినా, మహారాష్ట్రలో ముంపు ప్రభావం తక్కువగానే ఉంటుందని సీఎం వివరించారు. ఎఫ్ఆర్ఎల్ పెరిగితే గ్రామీణీ ద్వారా తెలంగాణకు నీటిని తెచ్చుకునే వీలుందని ప్రస్తావించారు.



# భారీగా ఎమ్మార్వోల బదిలీ



**ప్రజానావ, హైదరాబాద్:** రాష్ట్రంలో భారీగా తహసీల్దార్లు (ఎమ్మార్వోలు) బదిలీ అయ్యారు. 12 మంది తహసీల్దార్లను బదిలీ చేస్తూ రెవెన్యూ శాఖ కార్యదర్శి డీఎస్ లోకేష్ కుమార్ బుధవారం ఉత్తర్వులు జారీ చేశారు. పరిపాలనా అవసరాల దృష్ట్యా ఈ బదిలీలు జరిగాయని జారీ చేసిన ఉత్తర్వుల్లో ఆయన స్పష్టం చేశారు. నిర్మూలన చెందిన ఏ. మోతీరాంను మంచిర్యాల డిఆర్వోగా పోస్టింగ్ ఇచ్చారు. కరీంనగర్ కి చెందిన వి. రాజేశ్వరికి పెద్దపల్లి డిఆర్వో బాధ్యతలు అప్పగించారు. పెద్దపల్లికి చెందిన కె.వై. ప్రసాద్ ను జగిత్యాల డిఆర్వోగా నియమించారు. వనపర్తికి చెందిన ఆర్. పాండును నాగర్ కర్నూల్ డిఆర్వోగా బదిలీ చేశారు. ఖమ్మంకి చెందిన వి. రవి కుమార్ ను ములుగు డిఆర్వోగా పోస్టింగ్ ఇచ్చారు. మేడ్చల్-మల్కాజిగిరి జె.స్వామికి కరీంనగర్ డిఆర్వోగా బాధ్యతలు అప్పగించారు. నాగర్ కర్నూల్ కి చెందిన ఎ. పాండుకు కామారెడ్డి డిఆర్వోగా పోస్టింగ్ ఇచ్చారు. జనగాంకి చెందిన సీపాన్ శ్రీకాంత్ కు మహబూబ్ నగర్ స్పెషల్ కలెక్టర్ పీఠంగా నియామించారు. సూర్యాపేటకి చెందిన ఎం. సుధర్శన్ రెడ్డికి సిద్దిపేట ఎస్ డిసీ(ఎల్ఎ)గా బాధ్యతలు అప్పగించారు. ఖమ్మం ఎం. రామదేవికి నల్గొండ ఎస్ డిసీ(ఎల్ఎ) పోస్టింగ్, పెద్దపల్లి జి. కుమారస్వామికి సిరిసిల్ల ఎస్ డిసీ(ఎల్ఎ) బాధ్యతలు, కరీంనగర్ ఎన్. వెంకట్ రెడ్డికి కరీంనగర్ ఎస్ డిసీ(ఎల్ఎ)గా నియామకం.

# రూ.1.22 కోట్ల హవాలా డబ్బు పట్టివేత

**ప్రజానావ, హైదరాబాద్:** ముంబై నుండి సికింద్రాబాద్ కు హవాలా సొమ్ము తరలిస్తున్న ఒక వ్యక్తిని జీఆర్పీ, ఆర్ఐపీఫ్ పోలీసులు బుధవారం నాడు అదుపులోకి తీసుకుని, నిందితుడి నుంచి రూ.1.22 కోట్ల డబ్బును స్వాధీనం చేసుకున్నారు. రైలు ప్రయాణంలో పట్టుబడిన హవాలా డబ్బు వివరాలను జీఆర్పీ డిఎస్పీ ఎన్ఎన్ జావేద్ వెల్లడించారు. జీఆర్పీ ఇన్ స్పెక్టర్ సాయిశ్యర్ గౌడ్, ఆర్ఐపీఫ్ ఇన్ స్పెక్టర్లు నరసింహారావు, సంజీవరావుల నేతృత్వంలో బొల్లారం--మల్కాజిగిరి స్టేషన్ మధ్య తనిఖీలు నిర్వహిస్తుండగా దేవగిరి ఎక్స్ ప్రెస్ రైలులో అనుమానాస్పదంగా లగేజీ బ్యాగ్ తో ఉన్న వ్యక్తి పట్టుబడ్డారు. మహారాష్ట్ర అమరావతి జిల్లాకు చెందిన విజయ్ అంబాద్ గుప్తా (40) గా గుర్తించిన సదరు వ్యక్తి నుంచి పెద్దమొత్తంలో నగదును పోలీసులు స్వాధీనం చేసుకున్నారు. ముంబైలోని కాంతా జ్యువెలరీ యజమాని సంకేష్ సిన్ నుంచి రూ.1.22 కోట్ల 70 లక్షల డబ్బు తీసుకొని సికింద్రాబాద్ కు వస్తున్నట్లు అంబాద్ పోలీసులు విచారణలో వెల్లడించారు. మొండా మార్కెట్ లోని బంటి అనే వ్యాపారికి ఈ డబ్బు విచారణను అప్పగించేందుకు వస్తున్నట్లు పేర్కొన్నారు. ఇందుకు ప్రతిఫలంగా తనకు రూ. 5,000 కమిషన్ ఇచ్చినట్లు చెప్పారు. పట్టుబడిన డబ్బు హవాలాకు చెందినదిగా గుర్తించిన రైల్వే పోలీసులు కేసు నమోదు చేసుకుని తదుపరి విచారణ నిమిత్తం ఆదాయపు పన్నుశాఖ అధికారులకు బదిలీ చేశారు.



# పైవేటు రంగానికి ఫైటర్ జెట్ ఛాన్స్!

- ఏఎస్ఎస్ అభివృద్ధికి కేంద్రం చరిత్రాత్మక నిర్ణయం
- టాటా, ఎల్ఆండీఓ, భారత్ షోర్ట్ కన్వాయియాలకు అవకాశం



తగ్గించడం లక్ష్యంగా కేంద్రం ఈ నిర్ణయం తీసుకున్నట్లు తెలుస్తోంది. ప్రాజెక్టుకు అవసరమైన నిధులను పూర్తిగా కేంద్ర ప్రభుత్వం సమకూర్చునుంది. అయితే ఎంపికైన సంస్థలు ఎయిరోనాటికల్ డెవలప్ మెంట్ ఏజెన్సీ (ఏడీఏ), డీఆర్డీఓలతో కలిసి పనిచేయాల్సి ఉంటుంది. ఆంధ్రప్రదేశ్ లోని పుట్టపర్తిలో 650 ఎకరాల విస్తీర్ణంలో ఏర్పాటు చేస్తున్న ఎయిర్ క్రాఫ్ట్ ఇంటిగ్రేషన్ అండ్ ఫైట్ టెస్టింగ్ కాంప్లెక్స్ లో ఏఎస్ఎస్ అభివృద్ధి చేపట్టునున్నారు.

**న్యూఢిల్లీ:** అత్యాధునిక యుద్ధ విమానాల తయారీలో స్వావలంబన దిశగా కేంద్ర ప్రభుత్వం కీలక అడుగు వేసింది. దేశీయంగా 5వ తరం అత్యాధునిక మధ్యతరణి కాంబాట్ ఎయిర్ క్రాఫ్ట్ (ఏఎస్ఎస్) అభివృద్ధి కోసం తొలిసారిగా పైవేటు రంగ సంస్థలకు అవకాశం కల్పిస్తూ కేంద్రం రిక్వెస్ట్ ఫర్ ప్రొపోజల్ (ఆర్ఎఫ్పీ) విడుదల చేసింది. ఈ ప్రతిష్టాత్మక ప్రాజెక్టు కోసం టాటా అడ్వాన్స్ డ్ సిస్టమ్స్, ఎల్ఆండీఓ-బీఈఎల్-డైసెమాటిక్ కన్వాయియం, భారత్ షోర్ట్-బీఈఎమ్ఎల్-డాటా పాటర్న్ కన్వాయియంలను మలిదశకు ఎంపిక చేసినట్లు సమాచారం. రూ.15 వేల కోట్ల విలువైన ఈ భారీ ప్రాజెక్టు దక్షిణాదికి సంస్థలు ఐదు ప్రాజెక్ట్ టెండ్ సమూహాలు, ఒక ప్రయోగాత్మక ఫైటర్ జెట్లను తయారు చేసే బాధ్యత చేపట్టునున్నాయి. ఫైటర్ జెట్ అభివృద్ధిని వేగవంతం చేయడం, రక్షణ రంగంలో విదేశీ ఆధారాన్ని



# అక్రమ వలసలపై ఉక్కుపాదం!

చొరబాటుదారులతో జాతీయ భద్రతకు పెను సవాల్

జనాభా మార్పులపై అధ్యయనానికి అమిత్ షా ఉన్నత స్థాయి కమిటీ

## సరిహద్దుల్లో వలసదారుల క్యూ

డిటెన్షన్ సెంటర్ల ఏర్పాటుకు హోం శాఖ ఆదేశాలు

దేశంలోకి నానాటికీ పెరుగుతున్న అక్రమ వలసలు, సరిహద్దుల గుండా జరుగుతున్న చొరబాట్లు జాతీయ భద్రతకు, ఆర్థిక వ్యవస్థకు మరియు సామాజిక సమతుల్యతకు పెను సవాలుగా మారాయి. ఈ నేపథ్యంలో అసాధారణ జనాభా మార్పులపై అధ్యయనం చేసేందుకు కేంద్ర ప్రభుత్వం ఒక ఉన్నత స్థాయి కమిటీని ఏర్పాటు చేయగా, ఇటు పశ్చిమ బెంగాల్ లో కొత్తగా కొలువదీసిన ప్రభుత్వం అక్రమ వలసదారులపై ఉక్కుపాదం మోపడం ప్రారంభించింది. అమెరికాలో ట్రంప్ ప్రభుత్వం అక్రమ వలసదారులను వి విధంగానే నిర్వాహించి తరిమేసింది. ఇప్పుడు భారతదేశం కూడా అదే తరహా కఠినమైన చర్యలకు సిద్ధమైంది. దేశవ్యాప్తంగా అక్రమ వలసలు, ఇతర అసాధారణ కారణాల వల్ల జరుగుతున్న అసహజ జనాభా మార్పుల సరళిని అధ్యయనం చేసేందుకు ఒక ఉన్నత స్థాయి కమిటీని ఏర్పాటు చేసినట్లు కేంద్ర హోంమంత్రి అమిత్ షా సామాజిక మాధ్యమం 'ఎక్స్' వేదికగా ప్రకటించారు. గత ఏడాది స్వాతంత్ర్య దినోత్సవం సందర్భంగా ప్రధానమంత్రి నరేంద్ర మోదీ ఇచ్చిన వాగ్దానానికి అనుగుణంగా ఈ నిర్ణయం తీసుకున్నట్లు ఆయన పేర్కొన్నారు. భారతదేశ సార్వభౌమత్వానికి, జాతీయ భద్రతకు, గిరిజన సమాజాల పరిరక్షణకు ఈ సమస్య ముఖ్యంగా మారడంతో కేంద్రం ఈ ముందడుగు వేసింది. ఈ ఉన్నత స్థాయి కమిటీకి సుప్రీంకోర్టు విశాంత న్యాయమూర్తి జస్టిస్ ప్రకాష్ ప్రభాకర్ నవోలేకర్ చైర్మన్ గా వ్యవహరించనున్నారు. కమిటీలో సభ్యులుగా మాజీ ఐఎన్ఎస్ అధికారి దుర్గా శంకర్ మిశ్రా, మాజీ ఐపీఎస్ అధికారి బాలాజీ శ్రీవాస్తవ, ప్రముఖ ఆర్థికవేత్త డాక్టర్ షమికా రవి, మరియు జనగణన కమిషనర్ ఉంటారు. హోంశాఖ సంయుక్త కార్యదర్శి ఈ కమిటీకి సభ్య కార్యదర్శిగా వ్యవహరిస్తారు. ఈ కమిటీ దేశవ్యాప్తంగా మత, సామాజికపరంగా వారిగా చొటుచేసుకుంటున్న మార్పుల సరళిని సమగ్రంగా విశ్లేషించి, ఈ సమస్యలకు అర్హతమైన, విధానపరమైన, కాలపరిమితితో కూడిన పరిష్కారాలను ప్రభుత్వానికి సిఫారసు చేస్తుందని అమిత్ షా స్పష్టం చేశారు. ఇటీవల జరిగిన స్పెషల్ ఇంటెన్సివ్ రివిజన్ (సర్) ప్రక్రియలో లక్షలాది మంది విదేశీయుల ఓట్లను తొలగించిన నేపథ్యంలో ఈ కమిటీ నివేదిక అత్యంత ప్రాధాన్యత సంతరించుకుంది.

### బెంగాల్ లో సువేండు అధికారి సర్కార్ కోరడా!

పశ్చిమ బెంగాల్ లో కొత్తగా అధికారిలోకి వచ్చిన ముఖ్యమంత్రి సువేండు అధికారి నేతృత్వంలోని ప్రభుత్వం అక్రమ వలసదారులను ఏరివేసే ప్రక్రియను ముమ్మరం చేసింది. గత మమతా బెనర్జీ హయాంలో బంగ్లాదేశ్ నుండి అక్రమంగా చొరబడిన వారు స్థానిక గుర్తింపు పత్రాలు పొంది ఇక్కడి వనరులను వాడుకుంటూ స్థానికులకే సవాల్ విసిరే స్థాయికి చేరారని, వారిపై విదేశీయుల చట్టం కింద కఠిన చర్యలు తీసుకుంటామని ప్రభుత్వం హెచ్చరించింది. "గుర్తించండి, తొలగించండి, బహిష్కరించండి" అనే నినాదంతో బెంగాల్ సర్కార్ వేగంగా ముందుకు వెళ్తోంది. తమ ప్రభుత్వం మరింత కఠిన చర్యలు తీసుకునేలోపే అక్రమ చొరబాటుదారులు రాష్ట్రం విడిచి పారిపోవాలని సీఎం సువేండు అధికారి తీవ్రంగా హెచ్చరించారు. అసలు మనం వారికి ఆశ్రయం ఎందుకివ్వాలని, వారికోసం మన దేశ వనరులను ఎందుకు వృథా చేసుకోవాలని ఆయన ప్రశ్నించారు. ఈ చొరబాటుదారులెవ్వరూ మన అల్లుళ్ళా అంటూ తీవ్ర స్వరంతో నిలదీశారు. భారత్ నుండి తమ పౌరులను తిరిగి స్వీకరించడానికి సిద్ధంగా ఉన్నట్లు బంగ్లాదేశ్ ప్రభుత్వం ఇప్పటికే ప్రకటించిందని, వారిని తీసుకెళ్లడం ఆ దేశ బాధ్యత అని ఆయన స్పష్టం చేశారు. అలాగే చొరబాటుదారులుగా ఆరోపణలు ఎదుర్కొంటున్న వారిని జైలుకు పంపవద్దని కూడా పోలీసులను ఆదేశించారు.

### డిటెన్షన్ సెంటర్లకు తరలింపు.. సరిహద్దుల్లో ఉత్పాద

రాష్ట్రంలోకి అక్రమంగా చొరబడి నివసిస్తున్న బంగ్లాదేశీయులు, రోహింగ్యాలను తక్షణమే నిర్బంధ కేంద్రాలకు తరలించాలని పశ్చిమ బెంగాల్ హోం శాఖ అన్ని జిల్లాల కలెక్టర్లకు ఆదేశాలు జారీ చేసింది. ఇప్పటివరకు పట్టుబడిన విదేశీయులు, దేశ బహిష్కరణకు గురైన వారు, జైలు శిక్ష ముగిసి స్వదేశానికి వెళ్లేందుకు ఎదురుచూస్తున్న విదేశీ ఖైదీలను తక్షణమే ఈ కేంద్రాలకు తరలించేందుకు ఆయా జిల్లాల్లో డిటెన్షన్ సెంటర్లను ఏర్పాటు చేయాలని సూచించింది. బెంగాల్ ప్రభుత్వం చర్యలు ముమ్మరం చేయడంతో బంగ్లాదేశ్ అక్రమ వలసదారులు స్వదేశానికి తిరుగుముఖం పడుతున్నారు. ఉత్తర 24 పరగణాల జిల్లాలోని సరిహద్దు వద్ద మంగళవారం ఉదయం పెద్ద ఎత్తున బంగ్లాదేశీయులు గుమిగూడిన దృశ్యాలు కనిపించాయి. కాగా, బెంగాల్ నుంచి పారిపోతున్న అక్రమ వలసదారులు బీహార్, అస్సాం వంటి పొరుగు రాష్ట్రాలలో లేదా హైదరాబాద్ వంటి నగరాలలో తలదాచుకోకుండా ఆయా రాష్ట్ర ప్రభుత్వాలు కూడా ఆర్డర్ కావాలని, ముఖ్యమంత్రి రేవంత్ రెడ్డి నేతృత్వంలోని తెలంగాణ ప్రభుత్వం కూడా స్థానికంగా తిప్పవేసిన రోహింగ్యాలను గుర్తించి పంపించివేయాలని భద్రతా విశ్లేషకులు అభిప్రాయపడుతున్నారు.



# నీట్ పేపర్ లీక్ కేసులో మరో ఇద్దరు అరెస్ట్!

మహారాష్ట్రకు చెందిన డాక్టర్, కోచింగ్ ఫ్యాకల్టీ అదుపులోకి

కేసులో అరెస్టుల సంఖ్య 13కు పెరిగింది


**న్యూఢిల్లీ:** దేశవ్యాప్తంగా సంచలనం రేపిన నీట్ యూజీ-2026 ప్రశ్నపత్రాల లీక్ కేసులో నీటి మరో ఇద్దరిని అరెస్టు చేసింది. మహారాష్ట్రకు చెందిన డాక్టర్ మనోజ్ శిరూర్, ప్రముఖ కోచింగ్ సెంటర్ ఫ్యాకల్టీ తేజస్ హార్దే కుమార్ షాలను అదుపులోకి తీసుకున్నట్లు అధికారులు వెల్లడించారు. దీంతో ఈ కేసులో ఇప్పటివరకు అరెస్టుయిన వారి సంఖ్య 13కు చేరింది. నీటి వివరాల ప్రకారం.. మనోజ్ శిరూర్ లాతూర్లో వైద్యుడిగా పనిచేస్తున్నాడు. ఓ కోచింగ్ సెంటర్ యజమాని కుమారుడితో పాటు ముగ్గురు విద్యార్థులకు కెమిస్ట్రీ ప్రశ్నపత్రాలు లీక్ చేయడంలో కీలకపాత్ర పోషించినట్లు ఆరోపణలు ఉన్నాయి. ప్రశ్నపత్రాలను మరో నిందితుడు పి.వి. కులకర్ణి నుంచి అతడు పొందినట్లు దర్యాప్తులో తేలిందని అధికారులు తెలిపారు. మరో నిందితుడు తేజస్ హార్దే కుమార్ షా ఫాణిలోని ప్రముఖ కోచింగ్ సంస్థ డాక్టర్ అభంగ్ ప్రభు మెడికల్ అకాడమీ (ఏపీఎంఏ)లో ఫిజిక్స్ ఫ్యాకల్టీగా పనిచేస్తున్నారు. ఇప్పటికే కస్టోడియన్ ఉన్న మనీషా హవల్దార్ నుంచి ఫిజిక్స్ ప్రశ్నపత్రాలను పొందినట్లు నీటి వివరాలలో ఉన్న వీరిద్దరి పాత్రపై మరింత లోతుగా విచారణ కొనసాగుతోందని అధికారులు పేర్కొన్నారు. కాగా, నీట్ పేపర్ లీక్ ఘటనపై నీటి వివరాల మే 12న కేసు నమోదు చేసింది. అనంతరం దేశవ్యాప్తంగా ప్రత్యేక బృందాలతో దర్యాప్తు ముమ్మరం చేసింది. ఇప్పటివరకు ఢిల్లీ, జైపూర్, గురుగ్రామ్, నాసిక్, పూణే, లాతూర్, అహల్యానగర్ తదితర ప్రాంతాల్లో మొత్తం 49 చోట్ల సోదాలు నిర్వహించింది. ఈ కేసుకు సంబంధించి ల్యాప్ టాప్లు, మొబైల్ ఫోన్లు, కీలక పత్రాలను స్వాధీనం చేసుకున్నట్లు నీటి వివరాలలో ఉంది.

# ఎన్ఐఆర్ కు సుప్రీం గ్రీన్ సిగ్నల్

ప్రత్యేక సమగ్ర సవరణ ప్రక్రియ నిలిపివేయలేమన్న ధర్మాసనం

ఎన్నికల కమిషన్ అధికారాలకు అత్యున్నత న్యాయస్థానం మద్దతు

**న్యూఢిల్లీ:** స్పెషల్ ఇంటినిట్ రివిజన్ (ఎన్ఐఆర్) ప్రక్రియకు భారత అత్యున్నత న్యాయస్థానం గ్రీన్ సిగ్నల్ ఇచ్చింది. సాధారణ ఓటరు జాబితా సవరణ ప్రక్రియకు భిన్నంగా ఉందనే కారణంతో ఎన్ఐఆర్ కు నిలిపివేయలేమని సుప్రీంకోర్టు స్పష్టం చేసింది. బిహార్ లో భారత ఎన్నికల సంఘం చేపట్టిన ప్రత్యేక సమగ్ర సవరణ కార్యక్రమాన్ని సమర్థిస్తూ కీలక తీర్పు వెలువరించింది. భారత ప్రధాన న్యాయమూర్తి జస్టిస్ సూర్యకాంత్, జస్టిస్ జయమల్య బాగ్చీ నేతృత్వంలోని ధర్మాసనం ఈ మేరకు తీర్పునిచ్చింది. విచారణ సందర్భంగా ధర్మాసనం కీలక వ్యాఖ్యలు చేసింది. రాజ్యాంగంలోని ఆర్టికల్ 326, ప్రజా ప్రాతినిధ్య చట్టం-1950 ప్రకారం ఎన్ఐఆర్ నిర్వహించే పూర్తి అధికారాలు ఎన్నికల కమిషన్ కు ఉన్నాయని స్పష్టం చేసింది. 'ఎన్ఐఆర్ ద్వారా సాధించాలనుకుంటున్న లక్ష్యానికి, స్వచ్ఛాయతం మరియు నిష్పక్షపాత ఎన్నికల నిర్వహణ అనే రాజ్యాంగబద్ధ లక్ష్యానికి ప్రత్యేక సంబంధం ఉంది. ఈ ప్రక్రియ ప్రస్తుతం అమల్లో ఉన్న ఎన్నికల చట్టాలను ఉల్లంఘించడం లేదు. మై ఆర్టికల్ 324 కింద ఎన్నికల కమిషన్ రాజ్యాంగం కల్పించిన బాధ్యతలకు జీవం పోస్తోంది. ఎన్నికల కమిషన్ తన అధికారాలను అతిక్రమించిందని చెప్పలేదు' అని ధర్మాసనం వ్యాఖ్యానించింది. కాగా, మే 30 నుంచి దేశంలోని 16 రాష్ట్రాలు, మూడు కేంద్రపాలిత ప్రాంతాల్లో మూడో విడత, తుది దశ ఎన్ఐఆర్ ప్రక్రియ ప్రారంభం కానుంది. సుప్రీంకోర్టు తాజా తీర్పుతో ఈ ప్రక్రియను వ్యతిరేకిస్తున్న ప్రతిపక్ష పార్టీలకు గట్టి ఎదురుదెబ్బ తగిలినట్లు రాజకీయ వర్గాలు విశ్లేషిస్తున్నాయి.



# అవసరమైతేనే బయటికి రండి

పెరుగుతున్న ఎండలపై ప్రధాని హెచ్చరిక!

డీహైడ్రేషన్ నుంచి జాగ్రత్తగా ఉండాలన్న మోటి

ఇళ్ల ముందు మట్టికుండల్లో తాగునీరు ఏర్పాటు చేయాలి

**న్యూఢిల్లీ:** దేశవ్యాప్తంగా రోజురోజుకూ పెరుగుతున్న ఉష్ణోగ్రతల నేపథ్యంలో ప్రజలు అప్రమత్తంగా ఉండాలని ప్రధానమంత్రి నరేంద్రమోదీ సూచించారు. అనేక రాష్ట్రాల్లో ఎండ తీవ్రత అధికంగా నమోదవుతోందని, దీని ప్రభావంతో ప్రజలు తీవ్ర ఇబ్బందులు ఎదుర్కొంటున్నారని పేర్కొన్నారు. ఈ పరిస్థితుల్లో ప్రతి ఒక్కరూ తగిన జాగ్రత్తలు పాటించాలని ప్రధాని విజ్ఞప్తి చేశారు. సోఫల్ మీడియా వేదిక 'ఎక్స్'లో ప్రధాని మోదీ చేసిన పోస్టులో ప్రజలకు పలు సూచనలు చేశారు. ముఖ్యంగా శరీరం డీహైడ్రేట్ కాకుండా జాగ్రత్తలు తీసుకోవాలని, బయటకు వెళ్లేటప్పుడు తప్పనిసరిగా తాగునీరు వెంట తీసుకెళ్లాలని సూచించారు. ఎండ తీవ్రత అధికంగా ఉండే మధ్యాహ్నం సమయాల్లో అత్యవసరం లేకపోతే బయటకు వెళ్లకుండా ఉండాలని కోరారు. దావంతో ఉన్న వారికి ఒక గ్లాస్ నీరు అందించడం గొప్ప సేవ అని పేర్కొన్న ప్రధాని.. ఇళ్ల ముందు, రుకాణాల బయట మట్టికుండల్లో తాగునీరు ఏర్పాటు చేయాలని ప్రజలను కోరారు. ఇతరులకు నీరు అందిస్తూ సేవ చేస్తున్న వారిని అభినందిస్తున్నారని తెలిపారు. వేసవి తీవ్రత దృష్ట్యా చిన్నారులు, వృద్ధులు, అనారోగ్య సమస్యలు ఉన్నవారు మరింత జాగ్రత్తగా ఉండాలని ప్రధాని సూచించారు. ప్రజలు ఆరోగ్యంపై ప్రత్యేక శ్రద్ధ పెట్టి, తగిన జాగ్రత్తలు తీసుకుంటేనే వడదెబ్బ వంటి ప్రమాదాల నుంచి రక్షణ పొందవచ్చని మోదీ పేర్కొన్నారు.



# అనంతను ఆభరణాలు మాయం!

పద్మనాభస్వామి ఆలయంలో కలకలం

**తిరువనంతపురం:** శ్రీ పద్మనాభస్వామి ఆలయంలో బంగారం, వజ్రాల ఆభరణాలు అదృశ్యమైన ఘటన సంచలనంగా మారింది. ఈ విషయాన్ని కేరళ డీజీపీ హోంశాఖకు సమర్పించిన నివేదికలో వెల్లడించారు. నివేదిక ప్రకారం సుమారు 78 గ్రాముల బంగారు, వజ్రాల ఆభరణాలు కనిపించకుండా పోయాయి. వాటిలో 'వైరమ్ నామం' అనే వజ్రాభరణం కూడా ఉంది. మరమ్మత్తుల కోసం బయటకు తీసుకెళ్లిన ఈ ఆభరణాన్ని తిరిగి ఆలయానికి తీసుకొచ్చలేదని పేర్కొన్నారు. అలాగే బంగారు దీపం కూడా అదృశ్యమైందని సమాచారం. ఆలయ భద్రతలో లోపాలపై డీజీపీ ఆందోళన వ్యక్తం చేస్తూ కట్టుదిట్టమైన చర్యలు తీసుకోవాలని సూచించారు. విలువైన ఆభరణాలను సురక్షిత ఖజానాల్లో భద్రపరచాలని, కఠిన తనిఖీలు చేపట్టాలని నివేదికలో పేర్కొన్నారు. ఇదిలావుంటే స్వామివారి ఆభరణాలు మాయం కావడంపై భక్తులు తీవ్ర ఆందోళన వ్యక్తం చేస్తున్నారు.



# ఇందిరా మహిళా శక్తి భవనాలను సభ్యులు సద్వినియోగం చేసుకోవాలి

- స్వయం ఉపాధి రంగాలపై మహిళలు దృష్టి పెట్టాలి
- జిల్లా కలెక్టర్ గరిమ అగ్రవాలే
- రాజేశ్వర్ రావు కాలనీలో ఇందిరా మహిళా శక్తి భవనాన్ని ప్రారంభించిన కలెక్టర్



సమాజంలో జరిగే అన్ని విషయాలపై చర్చించి, ఒకరికొకరు తమ ఆలోచనలు పంచుకోవాలని సూచించారు. తద్వారా అందరూ సమాజంలో జరుగుతున్న విషయాలపై కొంత మేరకు అవగాహన కలిగి ఉంటారని అన్నారు. గ్రామాల్లో ఇందిరా మహిళా శక్తి భవనాలు నిర్మించడానికి రాష్ట్ర ప్రభుత్వం శ్రీకారం చుట్టించి, దీనిలో భాగంగా మన జిల్లాలో ఇప్పటివరకు 113 భవనాలు నిర్మించడానికి అనుమతులు మంజూరు చేశామని, ఇప్పటివరకు 103 భవనాలు గ్రౌండ్స్ పూర్తి చేసి వివిధ దశల్లో నిర్మాణ పురోగతిలో ఉన్నాయని కలెక్టర్ తెలిపారు. ఈ విషయంలో రాష్ట్ర స్థాయిలో మన జిల్లా మొదటి స్థానంలో ఉందని కలెక్టర్ పేర్కొన్నారు. జిల్లాలో మొట్టమొదటగా రాజేశ్వర్ రావు కాలనీలో మహిళా శక్తి భవనం పూర్తి స్థాయిలో నిర్మించబడి, అందుబాటులోకి వచ్చిందని అన్నారు. తక్కువ సమయంలోనే భవనాన్ని నిర్మించినందుకు కలెక్టర్ అభినందనలు తెలిపారు. వివిధ దశల్లో ఉన్న భవనాల నిర్మాణం సాధ్యమైనంత త్వరగా పూర్తి చేసేలా పర్యవేక్షణ చేస్తున్నామని పేర్కొన్నారు. మహిళా సంఘాలు అంటే కేవలం రుణాలు తీసుకోవడం, చెల్లించడం వరకు మాత్రమే పరిమితం కావద్దని, ప్రతి విషయం సభ్యులు అవగాహన కలిగి ఉండాలని, స్వయం ఉపాధి రంగాలు వైపు దృష్టి పెట్టి ఆర్థికంగా ఎదిగేందుకు స్థిరమైన ప్రణాళికలు రూపొందించుకోవాలని కలెక్టర్ కోరారు. ప్రతి సమావేశానికి మండల స్థాయి అధికారులను ఆహ్వానించి వారు అందించే సలహాలను స్వీకరించాలని పేర్కొన్నారు. ఈ కార్యక్రమంలో మార్కెట్ కమిటీ చైర్ పర్సన్ కొమిరెడ్డి విజయ, గ్రామీణాభివృద్ధి శాఖ అధికారి లక్ష్మీనారాయణ, జిల్లా మహిళా సమాఖ్య అధ్యక్షురాలు భాగ్య, తహసీల్దార్ మారతి రెడ్డి, ఎంపీడిఓ రాజేందర్, సర్పంచ్ బాబు తదితరులు పాల్గొన్నారు.

# సర్వేలతో రేవంత్ ప్రభుత్వం కాలయాపన!

- అన్ని రంగాల్లో రేవంత్ సర్కార్ విఫలం
- ఆరు గ్యారంటీలను గాలికొదిలేశారని టీఆర్ఎస్ విమర్శ
- పెన్షనర్లను భయపెట్టాడంటూ ప్రభుత్వానికి హెచ్చరిక
- రైతులు, విద్యార్థులు, మహిళలను మోసం చేశారన్న ఆర్టీఆర్ ప్రసాద్
- ఫీజు రీయింబర్స్మెంట్ బకాయిలతో విద్యార్థుల ఇబ్బందులు
- ఇంటర్ బోర్డు రద్దుపై గందరగోళం సృష్టించారని ఆరోపణ
- అవసరమైతే రాష్ట్రవ్యాప్తంగా ఆందోళనలు చేస్తామని హెచ్చరిక



సర్వేలతో కాలక్షేపం చేస్తోందని మండిపడ్డారు. పెన్షన్ లబ్ధిదారులపై అసవసర భారం మోపడం సరికాదని, వృద్ధులు, వితంతువులను భయాందోళనలకు గురిచేయొద్దని ప్రభుత్వాన్ని కోరారు. వ్యవసాయ సమస్యల పరిష్కారంలో ప్రభుత్వం పూర్తిగా విఫలమైందని, ధాన్యం కొనుగోళ్లు సక్రమంగా జరగక రైతులు తీవ్ర ఇబ్బందులు పడుతున్నారని ఆరోపించారు. రైతుల సమస్యలను పట్టించుకోని ప్రభుత్వం వెంటనే గడ్డ దిగాలని ఆర్టీఆర్ ప్రసాద్ డిమాండ్ చేశారు. రూ. 4 వేల పెన్షన్ హామీ అమలు చేయకుండా ప్రజలను మోసం చేశారని విమర్శించారు. విద్యా వ్యవస్థను కూడా ప్రభుత్వం గందరగోళంలోకి నెట్టొందని లోక రవిచంద్ర ఆరోపించారు. జాతీయ విద్యా విధానం అమలులో కేంద్ర, రాష్ట్ర ప్రభుత్వాలు అనాలోచిత నిర్ణయాలు తీసుకుంటున్నాయని విమర్శించారు. మూడు భాషల విధానాన్ని అకస్మాత్తుగా అమలు చేయడం వల్ల విద్యార్థులు ఇబ్బందులు పడుతున్నారని అన్నారు. ఇంటర్ బోర్డు రద్దుపై సీఎం రేవంత్ రెడ్డి చేసిన ప్రకటన విద్యార్థులు, తల్లిదండ్రుల్లో అయోమయానికి దారితీసిందన్నారు. ఫీజు రీయింబర్స్మెంట్ బకాయిలు విడుదల చేయకపోవడంతో లక్షలాది మంది విద్యార్థులు ఇబ్బందులు ఎదుర్కొంటున్నారని తెలిపారు. రాష్ట్రంలో రూ. 9 వేల కోట్లకు పైగా ఫీజు బకాయిలు పెండింగ్లో ఉన్నాయని పేర్కొన్నారు. ప్రభుత్వం వెంటనే పెండింగ్ బకాయిలు విడుదల చేసి విద్యార్థులకు న్యాయం చేయాలని డిమాండ్ చేశారు. అవసరమైతే రాష్ట్రవ్యాప్తంగా టీఆర్ఎస్ ఆధ్వర్యంలో ఆందోళనలు చేపడతామని హెచ్చరించారు.

# 18 ఏళ్లు నిండిన ప్రతి మహిళకు చీరలు ఇవ్వాలి

- మహిళా సంఘాల సభ్యులకు మాత్రమే పరిమితం చేయవద్దు
- రెండు చీరల మాట నిలబెట్టుకోవాలి
- సిరిసిల్లలో చీరల పంపిణీలో మున్సిపల్ కౌన్సిలర్ నీరజ పూర్ణచందర్

కౌన్సిలర్ గొల్లపల్లి గుండ్లపల్లి నీరజ పూర్ణచందర్ కోరారు. బుధవారం సిరిసిల్ల పట్టణం 17 వ వార్డులో ఇందిరా మహిళా శక్తి చీరల పంపిణీ పథకం ద్వారా వార్డులో ఉన్నటువంటి మహిళా సంఘాల సభ్యులకు ఇందిరా మహిళా చీరలను వార్డు కౌన్సిలర్ గుండ్లపల్లి నీరజ పూర్ణచందర్ పంపిణీ ప్రారంభించారు. ఈ సందర్భంగా వార్డు కౌన్సిలర్ గుండ్లపల్లి నీరజ పూర్ణచందర్ మాట్లాడుతూ తెలంగాణ రాష్ట్ర ప్రభుత్వం చేపట్టిన ఇందిరా మహిళా శక్తి చీరల పంపిణీ పథకంలో భాగంగా వార్డులో ఉన్న మహిళా సంఘాల సభ్యులకు ఒక్కొక్కరికి ఒక చీర చొప్పున పంపిణీ చేపట్టడం జరుగుతుందని, గత బీఆర్ఎస్ ప్రభుత్వంలో కేసిఆర్ తెలంగాణలోని 18 సంవత్సరాలు నిండిన ప్రతి ఆడ బిడ్డకు బతుకమ్మ పండుగ సందర్భంగా బతుకమ్మ చీరలను ఇచ్చారన్నారు. కానీ ప్రస్తుతం రేవంత్ రెడ్డి ప్రభుత్వం ప్రతి మహిళకు సంవత్సరానికి రెండు చీరల చొప్పున ఇస్తామని చెప్పి, ఇప్పుడు మహిళా సంఘాలలో ఉన్న సభ్యులకు మాత్రమే అది కూడా ఒక్కో చీరను మాత్రమే ఇవ్వడం జరుగుతున్నట్లున్నారు. అలా కాకుండా 18 సంవత్సరాలు నిండిన ప్రతి మహిళకు చీరలను ఇచ్చేలా చర్యలు చేపట్టాలని ప్రభుత్వాన్ని కోరారు. ఈ కార్యక్రమంలో వార్డు మాజీ కౌన్సిలర్ గుండ్లపల్లి పూర్ణచందర్, వార్డు ఆర్ పి లు మేఘన, మమత లు వార్డు మహిళా సంఘాల సభ్యులు పాల్గొన్నారు.



# బక్రీద్ పండుగకు పటిష్ట భద్రత

సామాజిక మాధ్యమాల్లో వచ్చే వదంతులను నమ్మవద్దు  
జిల్లా ఎస్పీ మహేష్ బి. గెత్

ప్రజానావ, వేములవాడ: బక్రీద్ పండుగ నేపథ్యంలో వేములవాడ పట్టణ పరిధిలోని ఓల్డ్ అర్బన్ కాలనీలో గల ఈడాని ప్రత్యక్షంగా సందర్శించి భద్రతపరమైన ఏర్పాట్లను పరిశీలించి అధికారులకు, సిబ్బందికి పలు సూచనలు చేశారు. ఈ సందర్భంగా ఎస్పీ మాట్లాడుతూ.. బక్రీద్ పండుగను అందరూ కలిసిమెలిసి శాంతియుత వాతావరణంలో జరుపుకోవాలని కోరారు. జిల్లాలో ఉన్న ఈడాలు వద్ద ఎలాంటి అవాంఛనీయ సంఘటనలు జరగకుండా పటిష్ట భద్రత ఏర్పాటు చేయడం జరిగిందన్నారు. బక్రీద్ పండుగ సందర్భంగా ఎలాంటి అవాంఛనీయ ఘటనలు చోటుచేసుకోకుండా పోలీస్ శాఖ అవసరమైన అన్ని భద్రతా చర్యలను పూర్తి చేసినట్లు తెలిపారు. ప్రతి ఒక్కరు బాధ్యతాయుతంగా ప్రవర్తిస్తూ శాంతి, సామరస్యాల పరిరక్షణకు సహకరించాలని కోరారు. శాంతిభద్రతలకు విఘాతం కలిగించే ఎలాంటి కార్యకలాపాలను ఉపేక్షించబోమని హెచ్చరించారు. జిల్లా వ్యాప్తంగా జిల్లా చెక్ పోస్టులను ఏర్పాటు చేసి ప్రతి చెక్ పోస్టులో 24/7 వాహనాల తనిఖీలు చేపట్టి పశువుల అక్రమ రవాణా జరగకుండా విధులను నిర్వహిస్తున్నట్లు తెలియజేశారు. సామాజిక మాధ్యమాల్లో వచ్చే వదంతులను నమ్మవద్దని, సోషల్ మీడియా వేదికలైన వాట్సాప్, ఫేస్ బుక్ తదితర మాధ్యమాల్లో విద్యేషాలను రచ్చగొట్టే మార్పింగ్ ఫోటోలు, అసత్య ప్రచారాలు, ప్రేరేపిత పోస్టులు పెడితే కఠిన చర్యలు తీసుకుంటామని జిల్లా ఎస్పీ హెచ్చరించారు. ఎస్పీ పట్టణ ఇన్స్పెక్టర్ వీరప్రసాద్, ట్రాఫిక్ ఎస్.ఐ రాజా సిబ్బంది ఉన్నారు.

# కోటి సూర్య నమస్కారాలకు సిద్ధం కండి

సిరిసిల్లలో గిన్నిస్ రికార్డ్ లక్ష్యాన్ని భారీ యోగా కార్యక్రమం  
ఆర్డీడీ డాక్టర్ ప్రమీలాదేవికి నిర్వాహకుల ఆహ్వానం



ప్రజానావ, వరంగల్: అంతర్జాతీయ యోగా దినోత్సవం సందర్భంగా రాజస్థాన్ సిరిసిల్ల జిల్లా కేంద్రంలో నిర్వహించనున్న 'కోటి సూర్య నమస్కారాలు' గిన్నిస్ వరల్డ్ రికార్డ్ కార్యక్రమానికి ముఖ్య అతిథిగా హాజరుకావాలని ఆయుష్ శాఖ వరంగల్ రీజినల్ డైరెక్టర్ డాక్టర్ ఏ. ప్రమీలాదేవిని నిర్వాహకులు ఆహ్వానించారు. మంగళవారం వరంగల్ లోని ఆర్డీడీ కార్యాలయంలో తపోవన యోగ సాసెటి ఇన్చార్జి, వేములవాడ ఆయుష్ ఆరోగ్య మందిర్ యోగ శిక్షకులు ఎలిగేటి కృష్ణ, మెడికల్ ఆఫీసర్ డాక్టర్ స్వరూప కలిసి డాక్టర్ ప్రమీలాదేవికి ఆహ్వాన పత్రం అందజేశారు. ఈ సందర్భంగా ఎలిగేటి కృష్ణ మాట్లాడుతూ.. జూన్ 21న సిరిసిల్ల కలెక్టరేట్ నుంచి వెంకటాపూర్ వరకు కామారెడ్డి రోడ్ రెండవ బైపాస్ లో లక్ష మందితో 27 సార్లు సూర్య నమస్కారాలు చేయించి గిన్నిస్ రికార్డ్ సృష్టించనున్నట్లు తెలిపారు. ఈ కార్యక్రమానికి జిల్లా ఆయుష్ నోడల్ ఆఫీసర్ డాక్టర్ శశి ప్రభ, జిల్లా ప్రోగ్రామ్ మేనేజర్ ఎన్. తిరుపతిని కూడా ఆహ్వానించినట్లు వెల్లడించారు. గిన్నిస్ రికార్డ్ ప్రయత్నాన్ని విజయవంతం చేసేందుకు తపోవన యోగ కేంద్రం, సిరిసిల్లలో ప్రతిరోజూ ఉదయం 5:30 గంటల నుంచి 7:30 గంటల వరకు ఉచిత యోగా శిక్షణ శిబిరాలు నిర్వహిస్తున్నామని, ఆసక్తిగల ప్రజలు పాల్గొని సద్వినియోగం చేసుకోవాలని నిర్వాహకులు కోరారు.

# కోటి సూర్య నమస్కారాలకు రండి

ప్రజానావ, సిరిసిల్ల: అంతర్జాతీయ యోగా దినోత్సవం సందర్భంగా జూన్ 21, 2026 న రాజస్థాన్ సిరిసిల్ల జిల్లా కేంద్రంలో తలపెట్టిన 'కోటి సూర్య నమస్కారాలు' గిన్నిస్ వరల్డ్ రికార్డ్ కార్యక్రమానికి ముఖ్య అతిథిగా హాజరుకావాలని ఆయుష్ శాఖ వరంగల్ రీజినల్ డైరెక్టర్ డాక్టర్ ఎ. ప్రమీలా దేవి ని ఆహ్వానించారు. మంగళవారం వరంగల్ లోని ఆర్ డి కార్యాలయంలో డా. ప్రమీలా దేవి తపోవన యోగ సాసెటి ఇన్చార్జి, వేములవాడ ఆయుష్ ఆరోగ్య మందిర్ యోగ శిక్షకులు ఎలిగేటి కృష్ణ, మెడికల్ ఆఫీసర్ డాక్టర్ స్వరూప కలిసి ఆహ్వాన పత్రం అందజేశారు. ఈ సందర్భంగా ఎలిగేటి కృష్ణ మాట్లాడుతూ, "జూన్ 21న సిరిసిల్ల కలెక్టరేట్ నుంచి వెంకటాపూర్ వరకు, కామారెడ్డి రోడ్ రెండవ బైపాస్ లో లక్ష మందితో 27 సార్లు సూర్య నమస్కారాలు చేయించి 'కోటి సూర్య నమస్కారాలు' గిన్నిస్ రికార్డ్ సాధిస్తామని తెలిపారు. ఈ చారిత్రాత్మక కార్యక్రమానికి డా. ప్రమీలా తో పాటు జిల్లా ఆయుష్ నోడల్ ఆఫీసర్ డా. శశి ప్రభ, జిల్లా ప్రోగ్రామ్ మేనేజర్ ఎన్. తిరుపతి లను కూడా ఆహ్వానించామని" తెలిపారు. ఈ గిన్నిస్ రికార్డ్ ప్రయత్నాన్ని విజయవంతం చేసేందుకు ప్రజలకు శిక్షణ ఇస్తోంది కు తపోవన యోగ కేంద్రం, సిరిసిల్లలో ప్రతి రోజూ ఉదయం 5:30 గం. నుండి 7:30 గం. వరకు 'ఉచిత యోగా శిక్షణ శిబిరం' నిర్వహిస్తున్నామని, ఆసక్తిగల ప్రజలు సద్వినియోగం చేసుకోవాలని కోరారు. వివరాలు 99633 38212 నెంబర్ను సంప్రదించాలని తెలిపారు.

# తడిసిన ప్రతి ధాన్యపు గింజను కొనాలి

లేదంటే రైతాంగ ఆర్థికాన్ని తప్పిస్తా

గజ్వేల్ రైతు దీక్షలో బీఆర్ఎస్ నేతల దృష్టం



ప్రజానావ, గజ్వేల్: రైతును రాజుగా నిలబెట్టిన తెలంగాణను కాంగ్రెస్ పాలకులు నేడు రోడ్డున పడేశారని భారత రాష్ట్ర సమితి నాయకులు బట్టు అంజిరెడ్డి, జుబేర్ పాషా తీవ్రస్థాయిలో మండిపడ్డారు. రైతు చెమటను తుడవాలి ప్రభుత్వం రైతు కన్నీరు కూడా పట్టించుకోకుండా నిరక్షమైన నిద్రలో మునిగిపోయిందని ఆగ్రహం వ్యక్తం చేశారు. గజ్వేల్ వ్యవసాయ మార్కెట్ ప్రాంగణంలో నిర్వహించిన రైతు దీక్షలో వారు మాట్లాడుతూ.. గత బీఆర్ఎస్ పాలనలో చెరువులు, కాల్వలు, ప్రాజెక్టులతో పల్లెలకు పచ్చదనం తీసుకొచ్చామని, రైతు బంధు, రైతు బీమా పథకాలతో రైతుకు అండగా నిలిచామని గుర్తు చేశారు. కానీ కాంగ్రెస్ పాలనలో రైతు పరిస్థితి మట్టి దున్నుతున్నట్లు కనిపిస్తున్నారని, విత్తనాలు, ఎరువులు సకాలంలో అందక రైతులు అల్లాడిపోతున్నారని, కొనుగోలు కేంద్రాల్లో సరైన ఏర్పాట్లు లేక ధాన్యం కుప్పలుగా పేరుకుపోయిందని విమర్శించారు. రైతు రక్షాన్ని విడిచి పంపించిన పంటను కొనుగోలు

చేయడంలో ప్రభుత్వం చూపుతున్న నిరక్షమైన రైతాంగంపై జరుగుతున్న బహిరంగ ద్రోహమని మండిపడ్డారు. రాత్రి కురిసిన అకాల వర్షంతో వేలాది క్వింటాళ్ల ధాన్యం తడిసిపోయినా పాలకుల్లో చలనం లేదని ఆగ్రహం వ్యక్తం చేశారు. రైతు కష్టం మట్టిలో కలిసిపోతుంటే అధికార యంత్రాంగం చేతులు ముడుచుకుని కూర్చోవడం

సిగ్గుచేటన్నారు. తడిసిన ప్రతి ధాన్యపు గింజను మద్దతు ధరకు వెంటనే కొనుగోలు చేసి రైతులను ఆదుకోవాలని డిమాండ్ చేశారు. లేదంటే రైతాంగాన్ని వెంటబెట్టుకుని గ్రామం నుంచి రాష్ట్రం వరకూ పోరాట జ్వాలలు రాగిలిస్తామని, కాంగ్రెస్ ప్రభుత్వం వైఫల్యాలను ప్రజాక్షేత్రంలో ఎండగడతామని హెచ్చరించారు.



## ప్రకృతి ప్రకాష్, భేస్సిలకు గవర్నర్ సంయుక్త కార్యదర్శి అభినందనలు

ప్రజానావ, సిరిసిల్ల: పర్యావరణ పరిరక్షణ, పచ్చదనం పెంపు కోసం కృషి చేస్తున్న ప్రకృతి ప్రకాష్, భేస్సిలను గవర్నర్ సంయుక్త కార్యదర్శి శశికిరణ్ చారి అభినందించారు. విత్తన బంతుల తయారీ ద్వారా గ్రీన్ కవర్ పెంపుకు వారు చేస్తున్న సేవలను ప్రశంసించారు. బుధవారం లోక్ భవన్ లోని సుధర్మ కార్యాలయంలో ప్రకృతి ప్రకాష్, భేస్సిల సంయుక్త కార్యదర్శిని కలిసి తమ కార్యకలాపాలను వివరించారు. పచ్చదనం పెంపు కోసం తాము తయారు చేసిన విత్తన బంతులను ఆయనకు చూపించారు. ఈ సందర్భంగా పర్యావరణ పరిరక్షణకు అంకితభావంతో పనిచేస్తున్న వారిని సంయుక్త కార్యదర్శి శశికిరణ్ చారి వెంకటేశ్వర్, శాలువాతో సత్కరించారు. ఈ కార్యక్రమంలో గవర్నర్ ప్రెస్ సెక్రటరీ మామిడ్ల దశరథం పాల్గొన్నారు.

# విదేశాల్లో భారతీయ విద్యార్థుల దయనీయ పరిస్థితి

- ఒక పూట భోజనం కిలోమీటర్ల నడక.. మనుగడ కోసం పోరాటం
- రూపాయి పతనంతో విద్యార్థుల జీవితాలు అస్తవ్యస్తం నీరుడు సర్వేక్ ముదిరాజ్ ఆవేదన
- ప్రత్యేక స్కాలర్ షిప్లు, ఆర్థిక సాయం అందించాలి: ప్రభుత్వాలకు విజ్ఞప్తి

ప్రజానావ, శంకర్పల్లి: భారతీయ రూపాయి విలువ రోజురోజుకూ క్షీణిస్తుండటం వల్ల విదేశాల్లో ఉన్నత విద్య అభ్యసిస్తున్న లక్షలాది మంది భారతీయ విద్యార్థుల జీవితాలు తీవ్ర సంక్షోభంలోకి నెట్టబడుతున్నాయని రాజేంద్రనగర్ నియోజకవర్గానికి చెందిన టీఆర్ఎస్ సీనియర్ నాయకుడు నీరుడు సర్వేక్ ముదిరాజ్ తీవ్ర ఆవేదన వ్యక్తం చేశారు. విదేశాల వెళ్లిన మధ్యతరగతి, సామాన్య కుటుంబాల విద్యార్థులు నేడు చదువుకుంటే మనుగడ కోసం ఎక్కువగా పోరాడాల్సిన పరిస్థితి నెలకొనడం అత్యంత దురదృష్టకరమని ఆయన పేర్కొన్నారు. ఈ సందర్భంగా ఆయన మాట్లాడుతూ.. రూపాయి విలువ పడిపోవడం కేవలం ఆర్థిక రంగానికి పరిమితమైన అంశం కాదని, దీని ప్రభావం నేరుగా విదేశాల్లో చదువుతున్న విద్యార్థులపై పడుతోందన్నారు. అమెరికా, కెనడా, యూకే, ఆస్ట్రేలియా వంటి దేశాల్లో జీవన వ్యయం అమాంతం పెరగడంతో భారతదేశం నుంచి తల్లిదండ్రులు పంపిస్తున్న డబ్బు అక్కడి కనీస అవసరాలకు కూడా సరిపోవడం లేదన్నారు. అద్దె గడులు, ఆహారం, ప్రయాణ ఖర్చులు, వైద్య సేవలు, విద్యా ఫీజులు అన్నీ భారీగా పెరగడంతో విద్యార్థులు తీవ్ర మానసిక ఒత్తిడికి గురవుతున్నారని తెలిపారు. చాలా మంది విద్యార్థులు ఖర్చులు తగ్గించుకోవడానికి రోజుకు ఒక్క పూట మాత్రమే భోజనం చేస్తూ, కొన్నిసార్లు ఆకలితోనే గడుపుతున్నారని ఆయన

ఆవేదన వ్యక్తం చేశారు. కొందరు విద్యార్థులు పాలు, బ్రెడ్, నూడుల్స్ వంటి తక్కువ ఖర్చుతో వచ్చే ఆహారంతోనే రోజూ గడుపుతున్నారని తెలిపారు. పోషకాహారం అందక ఆరోగ్య సమస్యలు పెరుగుతున్నప్పటికీ పరిస్థితుల దృష్ట్యా వారు మౌనంగా భరిస్తున్నారని అన్నారు. కుటుంబ సభ్యులకు తమ కష్టాలు చెప్పినా వారు ఆందోళన చెందుతారనే భావనతో చాలా మంది విద్యార్థులు బాధలను దాచిపెడుతున్నారని పేర్కొన్నారు. బస్సు, మెట్రో, సబ్వే ఫార్టీలు కూడా భరించలేని స్థితి రావడంతో విద్యార్థులు నిత్యం కిలోమీటర్ల కొద్దీ కాలినడకన ప్రయాణిస్తున్నారని ఆయన తెలిపారు. చలికాలంలో మంచు వాతావరణంలోనూ, వర్షాల్లోనూ, రాత్రి వేళల్లోనూ నడుచుకుంటూ వెళ్లాల్సి వస్తోందని అన్నారు. ఈ కారణంగా విద్యార్థులు తీవ్రమైన శారీరక అలసటతో పాటు అనారోగ్య సమస్యలను కూడా ఎదుర్కొంటున్నారని తెలిపారు. జీవనోపాధి కోసం చదువుతో పాటు అనేక పార్ట్ టైమ్ ఉద్యోగాలు చేయాల్సిన పరిస్థితి ఏర్పడిందని నీరుడు సర్వేక్ ముదిరాజ్ పేర్కొన్నారు. అధికారిక పార్ట్ టైమ్ ఉద్యోగాలతో పాటు డిపార్ట్ మెంట్ స్టాఫ్, రెస్టారెంట్లు, గ్యాస్ స్టేషన్లు, రైల్వే స్టేషన్లలో ఫ్లోర్ తుడవడం, సరుకులు మోసే పనులు చేయడం వంటి కష్టమైన పనులు కూడా విద్యార్థులు చేస్తున్నారని తెలిపారు. కొందరు విద్యార్థులు రాత్రి పూట పని చేసి ఉదయం తరగతులకు హాజరవుతూ నిద్రలేమితో బాధపడుతున్నారని చెప్పారు. ఈ పరిస్థితుల వల్ల విద్యార్థులు చదువుపై పూర్తిగా దృష్టి పెట్టలేకపోతున్నారని ఆయన ఆవేదన వ్యక్తం చేశారు. ఆకలి, అలసట, ఆర్థిక ఒత్తిడి కారణంగా విద్యార్థులు వైఫల్యాలు దెబ్బతింటున్నాయని, గ్రేడ్లు పడిపోతున్నాయని తెలిపారు. ఎన్నో ఆలస్యాలతో విదేశాలకు వెళ్లిన విద్యార్థులు మానసికంగా కుంగిపోతూ, కొందరు తీవ్ర నిరాశకు గురవుతున్నారని పేర్కొన్నారు. విదేశాల్లో ఒంటరితనం, ఆర్థిక భారం, ఉద్యోగ ఒత్తిడి కలిసి యువత మానసిక ఆరోగ్యాన్ని దెబ్బతిస్తున్నాయని అన్నారు. దేశ భవిష్యత్తుకు బలమైన ఆస్తిగా నిలవాల్సిన యువత విదేశీ గడ్డపై కనీస అవసరాల కోసం అల్లాడిపోవడం బాధాకరమని



ఆయన అన్నారు. విదేశాల్లో ఉన్న భారతీయ విద్యార్థుల సమస్యలను కేంద్ర, రాష్ట్ర ప్రభుత్వాలు అత్యవసరంగా పరిగణించి ప్రత్యేక చర్యలు తీసుకోవాలని కోరారు. విద్యార్థులకు ప్రత్యేక స్కాలర్ షిప్లు, అత్యవసర ఆర్థిక సహాయం, తక్కువ వడ్డీ విద్యా రుణాలు, కౌన్సెలింగ్ సదుపాయాలు అందించేలా ప్రభుత్వాలు ముందుకు రావాలని సూచించారు. విదేశాల్లో చదువుతున్న భారతీయ విద్యార్థుల భవిష్యత్తును కాపాడేందుకు కేంద్ర ప్రభుత్వం, రాష్ట్ర ప్రభుత్వాలు, భారత రాయబార కార్యాలయాలు, విద్యా సంస్థలు సమన్వయంతో పని చేయాల్సిన అవసరం ఉందని నీరుడు సర్వేక్ ముదిరాజ్ అభిప్రాయపడ్డారు. రూపాయి పతనాన్ని కేవలం ఆర్థిక గణాంకాల కోణంలోనే కాకుండా దాని వెనుక ఉన్న మానవీయ కోణాన్ని కూడా గుర్తించాలని ఆయన విజ్ఞప్తి చేశారు. విదేశీ విద్య కోసం వెళ్లిన భారతీయ యువత తమ లక్ష్యాలను సాధించేలా ప్రభుత్వం తక్షణ చర్యలు తీసుకోవాలని ఆయన ఈ సందర్భంగా కోరారు.

## ఇందిరమ్మ ఇండ్లతో నిరుపేదల కల సాకారం

జిల్లాలో ఒక రోజు 2700 ఇందిరమ్మ ఇండ్ల గృహ ప్రవేశాలకు ఏర్పాట్లు

జిల్లా కలెక్టర్ గరిమ అగ్రవాల



ప్రజానావ, సిరిసిల్ల: రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన ఇందిరమ్మ ఇండ్ల పథకంతో ఇండ్లు లేని నిరుపేదల కల సాకారమవుతుందని జిల్లా కలెక్టర్ గరిమ అగ్రవాల అన్నారు. బుధవారం గంభీరాపురం మండల కేంద్రంలోని మండల పరిషత్ కార్యాలయ సమీపంలో గృహ నిర్మాణ శాఖ ఆధ్వర్యంలో నిర్వహించిన ఇందిరమ్మ సమానా గృహాన్ని జిల్లా కలెక్టర్ ప్రారంభించారు. ఈ సందర్భంగా జిల్లా కలెక్టర్ మాట్లాడుతూ రాష్ట్ర ప్రభుత్వ ఆదేశానుసారం ఇప్పటివరకు జిల్లా వ్యాప్తంగా నిర్మాణం పూర్తయిన 2700 ఇందిరమ్మ ఇండ్లను వచ్చే నెల 1 వ తేదీన గృహ ప్రవేశాలు చేసేందుకు ఏర్పాట్లు చేస్తున్నామని తెలిపారు. ఈ కార్యక్రమంలో మార్కెట్ కమిటీ చైర్ పర్సన్ కొమిరెడ్డి విజయ, హౌసింగ్ పీఠీ వెంకట మాధవ రావు, డీఈ సాజిద్, తహసీల్దార్ మారతి రెడ్డి, ఎంపీడిపీ రాజేందర్, సర్పంచ్ వడ్డు తదితరులు పాల్గొన్నారు.

# మొలకెత్తిన వడ్లతో రోడ్డుపై నాట్లు

మాజీ ఎమ్మెల్యే డాక్టర్ మెతుకు ఆనంద్

ప్రజానావ, వికారాబాద్: వికారాబాద్ నియోజకవర్గం, ధర్మారం మండలం లోని గజ్వేల్లో కొనసాగుతున్న వడ్ల కొనుగోలు కేంద్రాన్ని సందర్శించిన వికారాబాద్ మాజీ ఎమ్మెల్యే డాక్టర్ మెతుకు ఆనంద్ ధర్మారం మండల బి.ఆర్.ఎస్ బృందం. రాత్రి కురిసిన అకాల వర్షానికి తడిసి ముద్దయిన వడ్లు, కొనుగోలు కేంద్రానికి తీసుకువచ్చి నెల రోజులు దాటిన ఇప్పటివరకు పూర్తిగా కొనుగోలు. వడ్ల కుప్పల మీద వరదలై పారుతున్న వర్షపు నీరు. రవాణా లారీలు రావడంలేదని గగ్గోలు పెడుతున్న రైతులు. 80 శాతం కొనుగోలు పూర్తి చేశామని గొప్పలు చెబుతున్న ముఖ్యమంత్రి గారు వాస్తవ పరిస్థితి గమనించాలి. ధర్మారం మండల కేంద్రంలో మక్కల కొనుగోలు కేంద్రంలో కూడా రవాణా లారీలు రావడంలేదని రైతులు వాపోతున్నారు. ధర్మారం మండల కేంద్రంలో జొన్నలకు కేంద్రం ఓపెన్ చేసినప్పటికీ ఇప్పటివరకు ఒక్క గింజ కూడా కొనలేదు. తరిగోపుల గ్రామంలో వరి కొనుగోలు కేంద్రం ప్రారంభించినప్పటికీ కొనుగోలు ప్రారంభించలేదు. ఆడిషన్ కలెక్టర్, డి.సి. మరియు సివిల్ సపై అధికారులతో



మాట్లాడిన డాక్టర్ మెతుకు ఆనంద్. నాగారం మోమిన్ కలాన్లలో కూడా వడ్లు తడిసి ముద్దయినాయి. గౌరవ స్పీకర్ గజ్వేల్, ధర్మారం టౌన్, నాగారం, మోమిన్ కలాన్, తరిగోపుల తదితర గ్రామాలను సందర్శించి సమస్యను పరిష్కరించాలి. ఈ కార్యక్రమంలో బీ ఆర్ ఎస్ నాయకులు పెద్ద ఎత్తున పాల్గొన్నారు.

తరిగోపుల తదితర గ్రామాలను సందర్శించి సమస్యను పరిష్కరించాలి. ఈ కార్యక్రమంలో బీ ఆర్ ఎస్ నాయకులు పెద్ద ఎత్తున పాల్గొన్నారు.

## ఎరువుల దుకాణాల్లో ఆకస్మిక తనిఖీలు

నకిలీ ఉత్పత్తుల విక్రయాలపై కఠిన చర్యలు: అధికారులు

ప్రజానావ, ఎండపల్లి: మండల వ్యవసాయ అధికారి కామల్ల మహేష్, ఎస్సై పి.ఉదయ్ కుమార్లతో కలిసి బుధవారం మండలంలోని పలు ఎరువులు, విత్తనాల దుకాణాలను ఆకస్మికంగా తనిఖీ చేశారు. ఈ సందర్భంగా దుకాణాల్లో నిర్వహిస్తున్న స్టాక్ రిజిస్టర్లు, బిల్ బుక్స్ ను పరిశీలించి విక్రయాల వివరాలను ధృవీకరించారు. వ్యవసాయ అవసరాల కోసం రైతులకు నాణ్యమైన ఎరువులు, విత్తనాలు అందుబాటులో ఉండేలా చర్యలు



## పార్టీ కార్యక్రమాలను మరింత బలంగా ప్రజల్లోకి తీసుకెళ్లాలి

'సర్ సమగ్ర సవరణ-2026'లో పట్టణ బీజేపీ అధ్యక్షుడు దుమాల శ్రీకాంత్



ప్రజానావ, సిరిసిల్ల: భవిష్యత్తులో కూడా భారతీయ జనతా పార్టీ కార్యక్రమాలను ప్రజల్లోకి మరింత బలంగా తీసుకెళ్లేందుకు ప్రతి కార్యకర్త సమిష్టిగా పనిచేయాలని పట్టణ బీజేపీ అధ్యక్షులు దుమాల శ్రీకాంత్ పిలుపు నిచ్చారు. బుధవారం సిరిసిల్ల పట్టణంలోని నెహ్రూనగర్ కనకదుర్గ దేవాలయం వద్ద నిర్వహించిన ఎన్ఐఐ సమగ్ర సవరణ - 2026 కార్యక్రమం విజయవంతంగా నిర్వహించబడినట్లు శ్రీకాంత్ తెలిపారు. ఈ కార్యక్రమానికి ముఖ్య అతిథిగా జిల్లా బీజేపీ ఎంపీ అధ్యక్షులు రావుల రాజీ రెడ్డి హాజరయ్యారు. ఈ సందర్భంగా దుమాల శ్రీకాంత్ మాట్లాడుతూ "భారతీయ జనతా పార్టీ సిద్ధాంతాలను ప్రజల్లోకి తీసుకెళ్లేందుకు సమగ్ర సవరణ కార్యక్రమాలను ఎంతో కీలకమని, పార్టీని బలోపేతం చేసే దిశగా కార్యకర్తలు అంకితభావంతో పని చేస్తున్నారని" పేర్కొన్నారు. అలాగే రాష్ట్ర, జిల్లా, పట్టణ స్థాయి నాయకులు, అన్ని మోర్చాల నాయకులు, నాయకురాలు, శక్తి కేంద్ర ఇన్చార్జులు, బీఎల్ఓ -1, బీఎల్ఓ -2, పోలింగ్ ఏజెంట్లు, సీనియర్ నాయకులు, పార్టీ అభిమానులు అలాగే కార్యకర్తలు ఈ కార్యక్రమంలో పాల్గొని కార్యక్రమాన్ని విజయవంతం చేయాలని విజ్ఞప్తి చేశారు. ఈ కార్యక్రమంలో పట్టణ ప్రధాన కార్యదర్శి మెరుగు శ్రీనివాస్, అంకారాపు రాజు, భాను, గాలి శ్రీనివాస్, భారత్ మహేష్, దూడం సురేష్, శేఖర్, బాగయ్య, సుంకం బాలకిషన్, దేవేందర్ తదితరులు పాల్గొన్నారు.



# ఆర్యబి విజయ రహస్యం చెప్పిన భువీ

**హైదరాబాద్:** రాయల్ చాలెంజర్స్ బెంగళూరు జట్టు ఈ సీజన్లో అద్భుత ప్రదర్శనతో ముందుకు దూసుకెళ్తోంది. ముఖ్యంగా జట్టు బౌలింగ్ విభాగంలో కీలక పాత్ర పోషిస్తున్న భువనేశ్వర్ కుమార్ తన అనుభవాలను పంచుకుంటూ జట్టు విజయ రహస్యాలను వెల్లడించారు. గుజరాత్ జట్టుపై కీలక విజయాన్ని సమోదు చేసిన అనంతరం మాట్లాడుతూ గణాంకాలు జట్టుకు ఎంతో ఉపయోగపడతాయని తెలిపారు. అయితే వాటిపైనే పూర్తిగా ఆధారపడటాన్ని నివారించాలని సూచించారు. కొత్తగా ఆడే ఆటగాళ్లు చేసే ప్రయోగాలను జాగ్రత్తగా పరిశీలించాలని, వారి ఆట తీరును విశ్లేషించాలని పేర్కొన్నారు. ప్రత్యర్థి బ్యాటర్లు భారీ షాట్లు ఆడకుండా నియంత్రించడం, వారిని వికెట్లు ముందు చిక్కించుకోవడం లేదా నేరుగా వికెట్లు పడగొట్టడంపై ఎక్కువగా దృష్టి పెడతామని చెప్పారు. తనతో పాటు జోషి హేజిల్వుడ్ అనుభవం కూడా జట్టుకు ఉపయోగపడుతుందని వెల్లడించారు. అలాగే సహాయక సిబ్బంది అందిస్తున్న చిన్నచిన్న సూచనలు కూడా జట్టు విజయానికి ఎంతో తోడ్పడుతున్నాయని పేర్కొన్నారు. వరుసగా రెండోసారి జట్టు ఫైనల్ కు చేరుకోవడంలో తెరవెనుక పనిచేసిన ప్రతి ఒక్కరికీ ఆయన కృతజ్ఞతలు తెలిపారు. ఈ సీజన్లో భువనేశ్వర్ కుమార్ అద్భుత బౌలింగ్ ప్రదర్శన కనబరుస్తూ కీలక వికెట్లు సాధించారు. రాయల్ చాలెంజర్స్ బెంగళూరు జట్టు చరిత్రలో ఇది ఐదోసారి తుది పోరుకు చేరడం అభిమానుల్లో మరింత ఉత్సాహాన్ని నింపుతోంది.



# ఆర్యబి మరో అరుదైన ఘనత

**అహ్మదాబాద్:** ఇండియన్ ప్రీమియర్ లీగ్ చరిత్రలో రాయల్ చాలెంజర్స్ బెంగళూరు జట్టు సరికొత్త అధ్యాయాన్ని రాస్తూ అద్భుత ప్రదర్శన కొనసాగిస్తోంది. గత ఏడాది తొలిసారి టైటిల్ ను సొంతం చేసుకున్న ఆర్యబి, అదే జోరును కొనసాగిస్తూ 2026 సీజన్లో కూడా తుది పోరుకు చేరింది. దీంతో వరుసగా రెండు సంవత్సరాలు ఫైనల్ కు చేరిన అరుదైన జట్టు జాబితాలో చోటు సంపాదించింది. క్రికెట్ అభిమానులను ఉర్రూతలూగిస్తున్న ఈ భారీ టోర్నీలో ఇప్పటివరకు చాలా తక్కువ జట్టు మాత్రమే వరుసగా రెండు సార్లు ఫైనల్ కు చేరగలిగాయి. డిఫెండింగ్ ఛాంపియన్ గా బరిలోకి దిగిన ఆర్యబి తీవ్ర ఒత్తిడిని అధిగమిస్తూ మరోసారి టైటిల్ పోరుకు అర్హత సాధించింది. దీంతో అభిమానుల ఆనందానికి అవధులు లేకుండా పోయాయి. ఐపీఎల్ చరిత్రను పరిశీలిస్తే ఈ అరుదైన ఘనతను మొదట చెన్నై జట్టు సాధించింది. ఆ జట్టు మూడు వేర్వేరు సందర్భాల్లో వరుస సీజన్లలో ఫైనల్ కు చేరి ప్రత్యేక రికార్డు సృష్టించింది. ఆ తర్వాత ముంబై జట్టు, గుజరాత్ జట్టు కూడా వరుసగా రెండు సార్లు తుది పోరులో నిలిచాయి. ఇప్పుడు అదే జాబితాలో బెంగళూరు జట్టు చేరింది. అయితే వరుసగా రెండు సార్లు ఫైనల్ కు చేరడం ఒక ఘనత అయితే, వరుసగా రెండు టైటిళ్లు గెలవడం మరింత ప్రత్యేకమైన ఘనతగా నిలిచింది. ఇప్పటివరకు ఈ రికార్డును కేవలం చెన్నై, ముంబై జట్టు మాత్రమే సాధించాయి. ఇప్పుడు క్యాలిఫోర్నియా పోరులో విజయం సాధించి ఫైనల్ చేరిన బెంగళూరు జట్టు కూడా ఆ జాబితాలో చేరుతుంటే అనేది అభిమానుల్లో ఉత్సాహం రేపేతోంది.

# సన్ రైజర్స్ జిట్ రాజస్థాన్ ఆన్!

## ఎలిమినేటర్ మ్యాచ్ లో హైదరాబాద్ పై 47 పరుగుల తేడాతో విజయం

29 బంతుల్లో 97 పరుగులతో విద్భంసం సృష్టించిన వైభవ్ సూర్యవంశీ

చేతులెత్తిన సన్ రైజర్స్ బ్యాటర్లు

విపిఎల్ క్యాలిఫోర్నియా 2 కు దూసుకెళ్లిన రాజస్థాన్ రాయల్స్

**చండీగడ్, మే 27:** పీ సీ ఏ న్యూ క్రికెట్ స్టేడియంలో బుధవారం జరిగిన ఐ పీ ఎల్ 2026 ఎలిమినేటర్ మ్యాచ్ లో రాజస్థాన్ రాయల్స్ అద్భుత విజయం సాధించింది. సన్ రైజర్స్ హైదరాబాద్ తో జరిగిన ఈ నాకౌట్ పోరులో ఆల్ రౌండ్ ప్రదర్శనతో అదరగొట్టి 47 పరుగుల తేడాతో ఘన విజయం సొంతం చేసుకుంది.

### రాజస్థాన్ భారీ స్కోరు

టాప్ గెలివి మొదట బౌలింగ్ ఎంచుకున్న సన్ రైజర్స్ కు రాజస్థాన్ బ్యాటర్లు చుక్కలు చూపించారు. నిర్ణీత 20 ఓవర్లలో 8 వికెట్లు నష్టానికి 243 పరుగుల భారీ స్కోరు సాధించారు. ఓపెనర్ వైభవ్ సూర్యవంశీ ఆకాశమే అన్నట్లుగా చెలరేగిపోయాడు. కేవలం 29 బంతుల్లోనే 97 పరుగులు చేసి విద్భంసం సృష్టించాడు. సెంచరీకి కేవలం 3 పరుగుల దూరంలో అవుటయ్యాడు. డ్రువ్ జురెల్ 21 బంతుల్లో 50 పరుగులు సాధించి భారీ స్కోరుకు బాటలు వేశాడు. యశస్వి జైస్వాల్ 29 బంతుల్లో 29 పరుగులు చేశాడు. సన్ రైజర్స్ బౌలర్లలో ప్రఫుల్ హింగ్ 54 పరుగులిచ్చి 3 వికెట్లు పడగొట్టాడు. నితీష్ కుమార్ రెడ్డి 12 పరుగులిచ్చి 1 వికెట్, శివాంగ్ కుమార్ 19 పరుగులిచ్చి 1 వికెట్ తీశారు.

### చతికిలబద్ధ సన్ రైజర్స్

244 పరుగుల కఠిన లక్ష్య ఛేదనలో సన్ రైజర్స్ హైదరాబాద్ ఏ దశలోనూ గెలుపు దిశగా సాగలేదు. వరుస విరామాల్లో వికెట్లు కోల్పోయి 19.2 ఓవర్లలో 196 పరుగులకే ఆలోట్ అయింది. నితీష్ కుమార్ రెడ్డి 20 బంతుల్లో 38 పరుగులు, సలిల్ అరోరా 21 బంతుల్లో 35 పరుగులు, ఇషాన్ కిషన్ 11 బంతుల్లో 33 పరుగులు చేసి కాసేపు ప్రతిఘటించినా జట్టును విజయ తీరాలకు చేర్చలేకపోయారు. రాజస్థాన్ బౌలర్ల కట్టుదిట్టమైన బంతలకు మిగతా బ్యాటర్లు విఫలమయ్యారు. జోషి 58 పరుగులిచ్చి 3 వికెట్లు పడగొట్టాడు. రవీంద్ర జడేజా 21 పరుగులకు 2 వికెట్లు, సుశాంత్ మిశ్రా 21 పరుగులకు 2 వికెట్లు తీసి సన్ రైజర్స్ పతనాన్ని శాసించారు. ఎలిమినేటర్ మ్యాచ్ కావడంతో పరాజయం పాలైన సన్ రైజర్స్ హైదరాబాద్ టోర్నీ నుంచి శాశ్వతంగా నిష్క్రమించింది. అద్భుత విజయం సాధించిన రాజస్థాన్ రాయల్స్ క్యాలిఫోర్నియా 2 కు సగర్వంగా అడుగుపెట్టింది.



# ధోనీపై సీఎస్కే కీలక వ్యాఖ్యలు

**చెన్నై:** ఇండియన్ ప్రీమియర్ లీగ్ లో ఐదుసార్లు ఛాంపియన్ గా నిలిచిన చెన్నై సూపర్ కింగ్స్ జట్టు అనగానే అభిమానులకు ముందుగా గుర్తుకొచ్చే పేరు మహేంద్ర సింగ్ ధోనీ. జట్టుతో ఆయనకున్న అనుబంధం ప్రత్యేకమైనదిగా మారింది. అయితే మోకాలి గాయం కారణంగా ప్రస్తుత సీజన్లో ధోనీ ఒక్క మ్యాచ్ లో కూడా ఆడకపోవడంతో ఆయన భవిష్యత్తుపై చర్చలు జోరందుకున్నాయి. ఈ నేపథ్యంలో ధోనీ భవిష్యత్తుపై



చెన్నై జట్టు ప్రధాన కార్యనిర్వాహక అధికారి కాశీ విశ్వనాథన్ కీలక వ్యాఖ్యలు చేసినట్లు సమాచారం. ధోనీ జట్టులో ఏ పాత్రలో కొనసాగాలనుకున్నా తమకు

ఎలాంటి అభ్యంతరం లేదని ఆయన స్పష్టం చేసినట్లు తెలుస్తోంది. ధోనీ ఆటగాడిగా కొనసాగాలనుకుంటున్నారా, శిక్షకుడిగా బాధ్యతలు తీసుకుంటారా లేదా మార్గదర్శకుడి పాత్రలో కొనసాగుతారా అనేది పూర్తిగా ఆయన వ్యక్తిగత నిర్ణయమేనని పేర్కొన్నట్లు సమాచారం. జట్టుకు సంబంధించిన కీలక నిర్ణయాల్లో ధోనీ అభిప్రాయానికి ప్రత్యేక ప్రాధాన్యం ఉంటుందని కూడా వెల్లడించినట్లు తెలుస్తోంది. ధోనీ ఇప్పటివరకు తన విరమణపై ఎలాంటి అధికారిక ప్రకటన చేయనప్పటికీ, వచ్చే సీజన్ నాటికి జట్టు నిర్వహణలో లేదా సహాయక సిబ్బందిలో కీలక బాధ్యతలు చేపట్టే అవకాశాలపై చర్చలు సాగుతున్నాయి. జట్టు శిక్షకుడి బాధ్యతలకు కూడా ధోనీ సరైన వ్యక్తి అవుతారని వలపురు మాజీ ఆటగాళ్లు అభిప్రాయపడుతున్నట్లు సమాచారం.

# పాక్ జట్టులో మరో వివాదం


**లాహోర్:** పాకిస్తాన్ క్రికెట్ జట్టులో మరోసారి విభేదాలు వెలుగులోకి వచ్చినట్లు తెలుస్తోంది. జట్టు దీర్ఘకాలిక ఫిజియో క్లిఫ్ డీకన్ ను అకస్మాత్తుగా తొలగించిన నిర్ణయంపై వలపురు సీనియర్ ఆటగాళ్లు ముఖ్యంగా వేగ్ బాల్ షర్మ అసంతృప్తి వ్యక్తం చేస్తున్నట్లు సమాచారం. ఈ నిర్ణయాన్ని పునఃపరిశీలించాలని వారు బోర్డును కోరుతున్నట్లు తెలుస్తోంది. ఆస్ట్రేలియాతో జరగనున్న ఒకరోజు అంతర్జాతీయ సిరీస్ కు ప్రకటించిన సహాయక సిబ్బంది జాబితాలో డీకన్ కు స్థానం కల్పించలేదు. ఆయన స్థానంలో కొత్త ఫిజియోను నియమించినట్లు సమాచారం. చాలా సంవత్సరాలుగా జట్టుతో కలిసి పనిచేస్తున్న డీకన్ కు ఆటగాళ్లతో మంచి అనుబంధం ఉన్నట్లు చెబుతున్నారు. ముఖ్యంగా బౌలర్ల శారీరక దృఢత్వం, గాయాల నిర్వహణలో ఆయన కీలక పాత్ర పోషించినట్లు తెలుస్తోంది. అయితే జట్టులో తరచూ తలెత్తుతున్న గాయాల సమస్యపై అసంతృప్తితోనే ఈ నిర్ణయం తీసుకున్నట్లు వార్తలు వినిపిస్తున్నాయి. అయితే ఈ అభిప్రాయంతో ఆటగాళ్లు ఏకీభవించడం లేదని సమాచారం. గాయపడిన ఆటగాళ్ల పునరుద్ధరణ మొత్తం ఫిజియో బాధ్యత కాదని, చిన్న గాయాలను ఆయన సమర్థంగా నిర్వహించేవారని కొందరు ఆటగాళ్లు పేర్కొన్నట్లు తెలుస్తోంది. ఇటీవలి కాలంలో పాకిస్తాన్ జట్టుకు చెందిన వలపురు విదేశీ శిక్షకులు, సహాయక సిబ్బంది మధ్యలోనే వైదొలగడం కూడా చర్చనీయాంశంగా మారింది. ఈ పరిస్థితులు భవిష్యత్తులో అనుభవజ్ఞులైన విదేశీ నిపుణులను ఆకర్షించడంలో ఇబ్బందులు కలిగించే అవకాశముందని క్రీడా వర్గాలు అభిప్రాయపడుతున్నాయి.





# నమిత వ్యాఖ్యలు వైరల్

తన అందం, అభినయంతో దక్షిణాది ప్రేక్షకులను ఆకట్టుకున్న నటి నమిత ప్రస్తుతం సినిమాలకు దూరంగా కుటుంబ జీవితాన్ని గడుపుతున్నారు. అయితే గతంలో ఆమె ఇచ్చిన ఓ ఇంటర్వ్యూలో చేసిన వ్యాఖ్యలు ఇప్పుడు మరోసారి సామాజిక మాధ్యమాల్లో విస్తృతంగా చర్చకు వస్తున్నాయి. ముఖ్యంగా ప్రముఖ కార్యక్రమంలో పాల్గొన్న అనుభవాలు, సామాజిక మాధ్యమాల్లో ఎదురైన వ్యక్తిగత విమర్శల గురించి ఆమె చెప్పిన విషయాలు ఆసక్తికరంగా మారాయి. ప్రముఖ వినోద కార్యక్రమంలో పాల్గొన్న అనుభవాన్ని గుర్తు చేసుకుంటూ, ఆ కార్యక్రమంలో పాల్గొనే వారికి ప్రధానంగా రెండు మార్గాలు ఉంటాయని ఆమె తెలిపారు. ఒకటి నిజాయితీగా, సహజంగా ఉండటం అని పేర్కొన్నారు. అయితే ఆ మార్గాన్ని ఎంచుకుంటే విమర్శలు, అవమానాలు, వ్యక్తిగత దాడులను ఎదుర్కోవలసిందేనని సీదంగా ఉండాలని చెప్పారు. మరోవైపు ప్రేక్షకులు ఏమి చూడాలనుకుంటున్నారో అదే చూపిస్తూ భావోద్వేగాలు లేదా ఇతర అంశాలతో వారిని ఆకట్టుకునే ప్రయత్నం చేయవచ్చని అన్నారు. కానీ అది కొంతవరకు నటనతో కూడుకున్నదని ఆమె అభిప్రాయపడ్డారు. తన వ్యక్తిత్వం గురించి మాట్లాడుతూ తనకు దగ్గరైన వ్యక్తులు ఇబ్బందులు ఎదుర్కొంటే తాను మౌనంగా ఉండనని స్పష్టం చేశారు. తన కోసం మాత్రమే కాదు, కుటుంబ సభ్యులు, స్నేహితుల కోసం కూడా నిలబడతానని తెలిపారు. సామాజిక మాధ్యమాల్లో ఎదురైన విమర్శల గురించి మాట్లాడుతూ కొన్ని వ్యాఖ్యలు తనను తీవ్రంగా బాధించాయని వెల్లడించారు. మొదట్లో అలాంటి వ్యాఖ్యలను చూసి మానసికంగా చాలా ఇబ్బంది వచ్చినని చెప్పారు. తన భర్త కూడా వ్యాఖ్యలను నిలిపివేయాలని సూచించారని తెలిపారు. అయితే తరువాత పరిస్థితిని వైద్యంగా ఎదుర్కోవాలని నిర్ణయించుకున్నారని చెప్పారు. తప్పు చేయనప్పుడు భయపడక అవసరం లేదని భావించానని పేర్కొన్నారు. కొందరికి తన వైపు వివరించే ప్రయత్నం చేశానని, కొందరు అర్థం చేసుకున్నారని, మరికొందరు అర్థం చేసుకోలేదని చెప్పారు. అలాగే సామాజిక మాధ్యమాల్లో కొందరు చేసే వ్యక్తిగత వ్యాఖ్యలు చాలా బాధాకరంగా ఉంటాయని ఆమె పేర్కొన్నారు.



# చిన్నప్పటి కల నిజమైంది

కమల్ ఆశీస్సులతో భాగ్యశ్రీ భావోద్వేగం! ■ శివకార్తీకయన్ 'సెయిన్'పై పెరుగుతున్న అంచనాలు

కోటివైట్ స్టార్ హీరో శివకార్తీకయన్ నటిస్తున్న తాజా చిత్రం 'సెయిన్'పై భారీ అంచనాలు నెలకొన్నాయి. విశ్వనాథం కమల్ హాసన్ సొంత నిర్మాణ సంస్థలో తెరకెక్కుతున్న ఈ చిత్రంలో హీరోయిన్గా నటిస్తున్న భాగ్యశ్రీ భోగ్యే తాజాగా కమల్ హాసన్ కలిశారు. ఈ సందర్భంగా దిగిన ఫోటోలను సోషల్ మీడియాలో పంచుకుంటూ భావోద్వేగ పోస్ట్ చేశారు. "డియర్ కమల్ హాసన్ సర్.. చిన్నప్పటి నుంచి విముక్తి చూస్తూ పెరిగాను.

ఇప్పుడు అదే చిన్న అమ్మాయి మీ సినిమాలో నటిస్తోంది. మీరు నా తలపై చేయి వేసి ఆశీర్వాదించిన ఆ క్షణాలను మాటల్లో చెప్పలేను. మీరు గర్వపడేలా చేస్తానని మాటిస్తున్నా" అంటూ భాగ్యశ్రీ చేసిన పోస్ట్ ప్రస్తుతం సోషల్ మీడియాలో వైరల్ అవుతోంది. 'అమర్' విజయానంతరం శివకార్తీకయన్ కమల్ హాసన్ నిర్మాణ సంస్థలో చేస్తున్న రెండో చిత్రం ఇదే కావడం విశేషం. దర్శకుడు శివకుమార్ మురుగేశన్ ఈ చిత్రాన్ని తెరకెక్కిస్తున్నారు. గ్రామీణ నేపథ్యంలో సాగే ఈ సినిమాలో కుటుంబ భావోద్వేగాలు, మాన్ యాక్షన్, వినోదం సమపాళ్లలో ఉంటాయని చిత్ర బృందం తెలిపింది. ఇప్పటికే ఘాటింగ్ దశలో ఉన్న ఈ సినిమాను అక్టోబరులో ప్రేక్షకుల ముందుకు తీసుకురానున్నట్లు సమాచారం. ప్రస్తుతం కమల్-భాగ్యశ్రీ ఫోటోలు, ఆమె చేసిన పోస్ట్ సీని అభిమానుల్లో చర్చనీయాంశంగా మారాయి.



# సమ్మర్ హాలీడేస్ టీజర్ విడుదల

ఏ మిడిల్ క్లాస్ బయోపిక్ తో అందరికీ చేరువయ్యాడు నటుడు రోహన్. ఈ సమ్మర్లో మరోసారి నవ్వులు పంచేందుకు వచ్చేశాడు. రోహన్, అరుణ్ ప్రధానపాత్రల్లో రానున్న చిత్రం 'సమ్మర్ హాలీడేస్'. శ్రీకర్ నాయన్ తెరకెక్కిస్తున్నారు. జయసుధ, వాసుకీ ఆనంద్, రాజీవ్ కనకాల కీలకపాత్రల్లో నటిస్తున్నారు. తాజాగా ఈ సినిమా టీజర్ ను చిత్ర బృందం పంచుకుంది.

# మహేష్ తో నయన్ కోరిక

దక్షిణాది చిత్ర పరిశ్రమలో అగ్ర కథానాయకల్లో ఒకరిగా గుర్తింపు తెచ్చుకున్న నయన్ తార తన అందం, అభినయంతో ప్రత్యేక స్థానం సంపాదించుకున్నారు. తెలుగు, తమిళం, హిందీ భాషల్లో పలు విజయవంతమైన చిత్రాల్లో నటించి భారీ అభిమాన వర్షాన్ని ఏర్పరచుకున్నారు. యువ కథానాయకులతో పాటు సీనియర్ నటులతో కూడా కలిసి నటించి ప్రేక్షకులను ఆకట్టుకున్నారు. తెలుగు చిత్ర పరిశ్రమలోని పలువురు అగ్ర నటులతో నయన్ తార ఇప్పటికే తెర పంచుకున్నారు. చిరంజీవి, బాలకృష్ణ, వెంకటేష్, నాగార్జున, జూనియర్ ఎన్టీఆర్, ప్రభాస్ వంటి పలువురు ప్రముఖ నటులతో కలిసి విజయవంతమైన చిత్రాల్లో నటించారు. అయితే సూపర్ స్టార్ మహేష్ బాబుతో మాత్రం ఇప్పటి వరకు ఒక్క సినిమాలో కూడా కలిసి కనిపించలేదు. మహేష్ బాబు, నయన్ తార కలయికలో చిత్రం రావడానికి గతంలో కొన్ని సందర్భాల్లో చర్చలు జరిగినట్లు సినీ వర్గాల్లో ప్రచారం జరిగింది. అయితే ఆ సమయంలో ఇతర చిత్రాలతో బిజీగా ఉండటం వల్ల కొన్ని అవకాశాలు ముందుకు వెళ్లేదని సమాచారం. అలాగే నటనకు ప్రాధాన్యత ఉన్న పాత్రలకే ఎక్కువ ప్రాధాన్యం ఇవ్వడం కూడా మరో కారణమై ఉండొచ్చని కొందరు అభిప్రాయపడుతున్నారు. గతంలో ఒక ఇంటర్వ్యూలో మాట్లాడిన నయన్ తార, మహేష్ బాబుతో కలిసి నటించే అవకాశం ఇప్పటి వరకు రాలేదని తెలిపారు. ఒకవేళ అవకాశం వస్తే తప్పకుండా నటిస్తానని ఆమె చెప్పినట్లు సమాచారం. ఈ ఇద్దరి కలయిక ఎప్పుడు తెరపై కనిపిస్తుందా అని అభిమానులు ఆసక్తిగా ఎదురుచూస్తున్నారు.

# హెబ్బా ఎదురు చూపులు

చిత్ర పరిశ్రమలో ఎంతో మంది కథానాయకులు వస్తుంటారు, వెళ్తుంటారు. కొందరు ఒక్క చిత్రంతోనే ప్రేక్షకుల మనసుల్లో ప్రత్యేక స్థానం సంపాదించి, మరికొందరు ప్రతిభ ఉన్నప్పటికీ ఆశించిన స్థాయిలో విజయాలు అందుకోలేక వెనుకబడిపోతుంటారు. అలాంటి నటీమణుల్లో హెబ్బా పటేల్ కూడా ఒకరుగా చెప్పవచ్చు. హెబ్బా పటేల్ తెలుగులో తన తొలి చిత్రంతోనే మంచి గుర్తింపు తెచ్చుకున్నారు. అందం, అభినయంతో ప్రేక్షకులను ఆకట్టుకున్న ఆమె తక్కువ సమయంలోనే ప్రత్యేక అభిమాన వర్షాన్ని సంపాదించుకున్నారు. తరువాత కుమారి 21 ఎఫ్ చిత్రంతో ఒక్కసారిగా భారీ గుర్తింపు దక్కించుకుని యువ ప్రేక్షకుల్లో ప్రత్యేక శ్రేణి సంపాదించారు. ఆ చిత్రం ఘన విజయం సాధించిన తర్వాత వరుసగా పలు చిత్రాల్లో నటించినప్పటికీ ఆశించిన స్థాయిలో విజయాలు అందుకోలేకపోయారు. మొత్తం పన్నెండు చిత్రాల్లో నటించినా అందులో కొద్ది చిత్రాల్లో విజయాన్ని అందుకున్నట్లు సినీ వర్గాల్లో చర్చ సాగుతోంది. తరువాత అవకాశాలు క్రమంగా తగ్గడంతో ప్రత్యేక గీతాల్లో కూడా కనిపించారు. అయితే వాటి ద్వారా కూడా పెద్దగా గుర్తింపు రాలేదని చెబుతున్నారు. ఇటీవల ఓదెల 2 చిత్రంలో కూడా ఆమె కనిపించారు. ప్రస్తుతం సామాజిక మాధ్యమాల్లో చురుకుగా ఉంటూ తన కొత్త చిత్రాలు, ఫోటోల ద్వారా అభిమానులతో నిరంతరం మమేకమవుతున్నారు. మంచి అవకాశం దొరికితే మరోసారి బలమైన పునరాగమనం చేయాలని ఆమె అభిమానులు ఆశిస్తున్నారు.



# జపాన్ లో పెద్ది లేనట్లే!



గ్లోబల్ స్టార్ రామ్ చరణ్ హీరోగా, దర్శకుడు బుచ్చిబాబు సానా తెరకెక్కించిన పాన్ ఇండియా స్పోర్ట్స్ యాక్షన్ డ్రామా పెద్దిపై భారీ అంచనాలు నెలకొన్నాయి. జూన్ 4న ప్రపంచవ్యాప్తంగా విడుదలకు సిద్ధమవుతున్న ఈ సినిమా కోసం అభిమానులు ఎంతో ఆసక్తిగా ఎదురుచూస్తున్నారు. అయితే ఈ చిత్రాన్ని ఆసక్తిగా ఎదురుచూస్తున్న జపాన్ అభిమానులకు ఇప్పుడు ఊహించని షాక్ తగిలింది. మొదట్లో చిత్రబృందం పెద్ది సినిమాను భారతదేశంతో పాటు జపాన్ లో కూడా అదే రోజున విడుదల చేయాలని ప్రణాళికలు సిద్ధం చేసినట్లు సమాచారం. గతంలో ఆర్ఆర్ఆర్ సినిమా జపాన్ లో భారీ విజయం సాధించడంతో అక్కడ రామ్ చరణ్ కు మంచి ఫ్యాన్ ఫాలోయింగ్ ఏర్పడింది. ఆ సినిమా ద్వారా ఆయన నటనకు జపాన్ ప్రేక్షకుల నుంచి విశేష ఆదరణ లభించింది. దీంతో పెద్ది సినిమాను కూడా జపాన్ లో ఒకేసారి విడుదల చేస్తే మంచి స్పందన వస్తుందని నిర్మాతలు భావించినట్లు తెలుస్తోంది. జపాన్ అభిమానులు కూడా ఈ వార్తతో ఎంతో ఆనందం వ్యక్తం చేశారు. అయితే విడుదలకు కొద్ది రోజుల ముందు చిత్రబృందం కీలక నిర్ణయం తీసుకున్నట్లు సమాచారం. కొన్ని అనివార్య కారణాల వల్ల జపాన్ లో పెద్ది సేమ్ డే రిలీజ్ ను నిలిపివేసినట్లు తెలుస్తోంది. దీంతో జూన్ 4న సినిమా అక్కడ విడుదల కావడం లేదు. అలాగే అక్కడ నివసిస్తున్న భారతీయ ప్రేక్షకులు కూడా అసంతృప్తి వ్యక్తం చేస్తున్నట్లు సమాచారం. ఒకవేళ అదే రోజు విడుదల జరిగి ఉంటే అంతర్జాతీయ బాక్సాఫీస్ వద్ద భారీ స్థాయిలో కలెక్షన్లు నమోదు అయ్యే అవకాశముందని సినీ విశ్లేషకులు అభిప్రాయ పడుతున్నారు.

